

# ‘चुनाव आयोग भाजपा का “ब्राँच ऑफिस” हो गया है’

कांग्रेस के पद चिन्हों पर चलते हुए तृणमूल कांग्रेस ने भी चुनाव आयोग पर चढ़ाई की

**-डॉ. सतीश मिश्रा-**  
**-राष्ट्रदूत दिल्ली ब्यूरो-**  
नई दिल्ली, 28 जून। कांग्रेस के बाद, तृणमूल कांग्रेस ने आज चुनाव आयोग पर भाजपा का शाखा कार्यालय होने का आरोप लगाया, क्योंकि ऐसा प्रतीत हो रहा है कि वह पश्चिम बंगाल में सत्तारूढ़ पार्टी के चुनावी अवसरों को मजबूत करने के लिए काम कर रहा है।  
दिल्ली में एक प्रैस कॉन्फ्रेंस को संबोधित करते हुए राज्यसभा में टीएमसी के नेता डेरेक ओ'ब्रायन ने कहा कि अगली साल होने वाले बंगाल विधानसभा चुनावों में भाजपा की संभावनाओं के बारे में पार्टी के आंतरिक आकलन के कारण ही चुनाव आयोग मतदाता सूची के विशेष सघन पुनरीक्षण को आगे बढ़ा रहा है।  
डेरेक ओ'ब्रायन ने कहा, "भाजपा के नवीनतम आंतरिक सर्वेक्षण ने पार्टी को बंगाल में 46-49 सीटें दी हैं। यह (विशेष सघन पुनरीक्षण) उनकी तरफ से मामलों को अपने पक्ष में करने का एक हताशापूर्ण प्रयास है।"  
तृणमूल महासचिव अभिषेक बनर्जी ने इस सप्ताह एक सार्वजनिक भाषण में बंगाल में भाजपा की 50 सीटों से कम की भविष्यवाणी की थी।

- राज्यसभा में तृणमूल कांग्रेस के नेता डैरेक ओ ब्राॅयन ने कहा कि “भाजपा के आंतरिक सर्वे व आंकलन के अनुसार, अगले साल बंगाल में होने वाले विधानसभा चुनाव में भाजपा की 46-49 सीटें आने वाली हैं।
- “अतः चुनाव आयोग द्वारा बंगाल में मतदाता सूची बनाने की प्रक्रिया में विशेष व गहरा परिवर्तन करना एक मजबूरी है भाजपा की, जिसमें चुनाव आयोग पूरा सहयोग कर रहा है।”
- नई प्रक्रिया के अनुसार, उन मतदाताओं को, जिनका जन्म 1987 से पहले हुआ, मतदान से पूर्व अपना बर्थ सर्टिफिकेट दिखाना होगा। जिनका जन्म 1987 व 2004 के बीच हुआ है, उन्हें न केवल अपना “बर्थ सर्टिफिकेट” बल्कि अपने माता-पिता का “बर्थ सर्टिफिकेट” भी दिखाना होगा।
- “क्या आप अपने माँ-बाप का बर्थ सर्टिफिकेट रखते हैं?” अतः यह तृणमूल की एक साजिश है, जिसमें “माइग्रैंट लेबर” आदि का मतदान का अधिकार खत्म करना है।
- डैरेक ओ ब्रायन का यह भी कहना है कि मतदान की प्रक्रिया में यह सघन परिवर्तन नाज़ी जर्मनी द्वारा 1935 में जारी किये “पूर्वज पास” (एन्सैस्टर पास) का नया रूप है, हम कहाँ जा रहे हैं।”

डेरेक ओ' ब्रायन ने जोर देकर कहा, “हमारे महासचिव ने जो कहा, वह इन आंकड़ों पर आधारित था। हमें इस जानकारी की जानकारी है।”  
चुनाव आयोग ने बिहार के मुख्य निवाचन अधिकारी को एक पत्र लिखकर, मतदाता सूची के विशेष सघन पुनरीक्षण के लिए कहा था, जिससे नेशनल रजिस्टर ऑफ सिटिजन्स (एनआरसी) को किसी अन्य रास्ते से लागू किए जाने का डर उत्पन्न हो गया है।  
बंगाल की मुख्यमंत्री ममता बनर्जी ने इस मुद्दे को तुरंत झपटा और दावा किया कि इसका लक्ष्य बंगाल है, जहाँ अगले वर्ष चुनाव होने हैं।  
चुनाव आयोग ने नागरिकता अधिनियम, 1955 के आधार पर विभिन्न स्तरों पर दस्तावेज सत्यापन का आदेश दिया है। वृथ् स्तर के अधिकारियों को पूर्व-भरे हुए गणना फॉर्म दिए जाएंगे, जिनमें मतदाताओं को अतिरिक्त जानकारी प्रदान करनी होगी, जिसमें उनके माता-पिता की जन्म तिथि और जन्म स्थान के दस्तावेजी प्रमाण शामिल होंगे।  
यह 1 जुलाई 1987 के बाद जन्मे लोगों के लिए अनिवार्य है।  
( शेष अंतिम पृष्ठ पर )

कोलकाता गैंग रेप की जाँच के लिए भाजपा ने पैनल बनाया

**-जाल खंभाता-**  
**-राष्ट्रदूत दिल्ली ब्यूरो-**  
नई दिल्ली, 28 जून। भाजपा के राष्ट्रीय अध्यक्ष जगत प्रकाश नड्डा ने शनिवार को कोलकाता के एक लॉ कॉलेज की छात्रा के गैंग रेप की घटना की निंदा की और इस धिनौनी घटना, जो पश्चिम बंगाल की कानून व्यवस्था की दयनीय स्थिति को उजागर करती है, की जाँच के लिए पार्टी का एक चार सदस्यीय पैनल गठित किया।  
**■ भाजपा अध्यक्ष जे.पी. नड्डा द्वारा गठित इस चार सदस्यीय पैनल में पूर्व केन्द्रीय मंत्री व पूर्व पुलिस कमिश्नर सतपाल सिंह के साथ मीनाक्षी लेखी और विपुल कुमार देव व मनन कुमार मिश्रा शामिल हैं।**  
पैनल के सदस्यों हैं, पूर्व केन्द्रीय मंत्री और पूर्व मुंबई पुलिस आयुक्त सतपाल सिंह, पूर्व केन्द्रीय मंत्री मीनाक्षी लेखी, सांसद विपल कुमार देव और मनन कुमार मिश्रा।  
यह पैनल घटना स्थल का दौरा करेगा और रिपोर्ट नड्डा को सौंपेगा।

# पंजाब कैडर के 1989 बैच के आईपीएस अफसर “रॉ” के चीफ नियुक्त

“ऑपरेशन सिंदूर” में जैन ने प्रमुख भूमिका निभाई थी

- लगभग दो दशकों से उनकी सेवाएं “रॉ” को समर्पित थीं और लंबे समय तक वे “रॉ” में पाकिस्तान डेस्क के इन्चार्ज रहे हैं।
  - जैन ने श्रीलंका व कैनडा में “डिप्लोमैटिक इंटेलिजेंस ऑपरेशन” की जिम्मेवारी संभाली थी। विशेषकर कैनडा में उन्हें खालिस्तानी आतंकवादी मॉड्यूल पर निगाह रखने की जिम्मेवारी सौंपी गई थी। यह जिम्मेवारी संभालते हुए उन्होंने अंतर्राष्ट्रीय एक्सपोजर पाया, ग्लोबल टैररिज़्म(अंतर्राष्ट्रीय आतंकवाद) के बारे में।
  - उन्होंने पंजाब में भी एसएसपी व डीआईजी के रूप में आतंकवादी गतिविधियों का ग्राउण्ड लैवल का अनुभव भी पाया, क्योंकि उस समय पंजाब में आतंकवाद चरम पर था।
- से अधिक का अनुभव है। इस अवधि में उन्होंने कई संवेदनशील विभागों का प्रभार संभाला, जिसमें पाकिस्तान डेस्क का लंबा कार्यकाल शामिल है। उन्होंने राष्ट्रीय सुरक्षा के महत्वपूर्ण घटनाक्रमों में अहम ऑपरेशनल भूमिका निभाई है, जिसमें जम्मू -कश्मीर में अनुच्छेद 370 की समाप्ति भी शामिल है।  
राज्य जैन के पास रॉ में दो दशकों
- तीव्र ऑपरेशनल अन्तर्दृष्टि एवं सूझ-बूझ और गहरी संस्थागत समझ के लिए व्यापक रूप से सराहा जाता है। उनकी नियुक्ति को भारत की बाहरी खुफिया तंत्र में निरंतरता और रणनीतिक गहराई सुनिश्चित करने की दिशा में उठाये गये एक कदम के रूप में देखा जा रहा है।  
रॉ में शामिल होने से पहले, जैन ( शेष अंतिम पृष्ठ पर )

# राज्य सेवा के अधिकारियों पर भ्रष्टाचार व अनुशासन के 38 प्रकरणों का निस्तारण

मुख्यमंत्री भजनलाल ने इन लंबित मामलों पर प्राथमिकता देते हुए निर्णय लिए

जयपुर, 28 जून। मुख्यमंत्री भजनलाल शर्मा ने संवेदनशील, भ्रष्टाचार मुक्त एवं पारदर्शी सुशासन की नीति अपनाते हुए राज्य सेवा के अधिकारियों के विरुद्ध अनुशासनात्मक कार्यवाही, अभियोजन स्वीकृति एवं 17-ए के विचाराधीन 38 प्रकरणों का निस्तारण किया है।  
मुख्यमंत्री ने सेवारत अधिकारियों के विरुद्ध लंबी अनाधिकृत अनुपस्थिति एवं भ्रष्टाचार के 2 प्रकरणों में सेवा से हटाने एवं पदच्युत करने का निर्णय लिया है। वहीं अभियोजन स्वीकृति के लंबित प्रकरणों के निस्तारण को सर्वोच्च प्राथमिकता देते हुए 7 अधिकारियों के विरुद्ध अभियोजन चलाने की मंजूरी दी है। भ्रष्टाचार निवारण (संशोधन) अधिनियम 2018 की धारा 17-ए के 05 प्रकरणों में भी विस्तृत जांच एवं अनुसंधान करने की अनुमति भी प्रदान की है। इसी तरह

- राज्य सरकार ने 7 अधिकारियों के विरुद्ध अभियोजन चलाने की अनुमति दी। धारा 17-ए के 5 प्रकरणों में विस्तृत जाँच की अनुमति प्रदान की। नौ सेवानिवृत्त अधिकारियों की पूर्ण आंशिक पेंशन रोकें जाने की कार्यवाही की।
- 11 सेवारत अधिकारियों के विरुद्ध सीसीए नियम-16 तथा 2 अधिकारियों के विरुद्ध सीसीए नियम-17 के तहत कार्यवाही करते हुए वार्षिक वेतन वृद्धियां संचयी/असंचयी प्रभाव से रोकें

जाने के निर्णय किया है। इसके अतिरिक्त, सेवानिवृत्त अधिकारियों के पुराने प्रकरणों का निस्तारण करते हुए 9 अधिकारियों की पूर्ण अथवा आंशिक पेंशन रोकें जाने की कार्यवाही की गई है। वहीं 4 सेवानिवृत्त अधिकारियों के विरुद्ध प्रमाणित आरोपों के जांच निष्कर्ष का अनुमोदन किया गया है। साथ ही, भारतीय प्रशासनिक सेवा के 1 सेवानिवृत्त अधिकारी के विरुद्ध अखिल भारतीय सेवाएं (अनुशासन एवं अपील) नियम, 1969 के नियम 08 में प्रमाणित आरोपों हेतु पेंशन रोकने के दण्ड की अधिशंसा भारत सरकार को भिजवाई गई है। इसी तरह 2 प्रकरणों में सीसीए नियम 34 के तहत अधिकारियों द्वारा प्रस्तुत पुनर्विलोकन याचिकाओं को निरस्त करते हुए दण्ड को यथावत रखा गया है तथा विभागीय जांच के 2 प्रकरणों में आरोपित अधिकारियों को राहत दी गई है।

# मोदी ने शुभांशु शुक्ला से बात की

नयी दिल्ली, 28 जून। प्रधानमंत्री नरेन्द्र मोदी ने शनिवार को कहा कि मिशन गगनयान को आगे बढ़ाने के साथ ही भारत को अंतरिक्ष में अपना स्टेशन बनाना है और यह सुनिश्चित करना है कि भारतीय अंतरिक्ष यात्री चंद्रमा पर उतरे।  
मोदी ने 41 साल के अंतराल के बाद अंतरिक्ष में गये दूसरे भारतीय नागरिक ग्रुप कैप्टन शुभांशु शुक्ला से बात करते हुए कहा चंद्रयान की सफलता

- प्रधानमंत्री ने ग्रुप कैप्टन शुक्ला से कहा कि चंद्रयान की सफलता के बाद देश के युवाओं में विज्ञान के प्रति नई रुचि विकसित हुई है।

के बाद देश के युवाओं ने विज्ञान के प्रति एक नई रुचि विकसित की है। प्रधानमंत्री कार्यालय ने एक्स पर अपनी एक पोस्ट में कहा कि प्रधानमंत्री नरेन्द्र मोदी ने ग्रुप कैप्टन शुभांशु शुक्ला से बातचीत की। प्रधानमंत्री मोदी ने ग्रुप कैप्टन शुक्ला से कहा, आज आप हमारी मातृभूमि से दूर हैं, लेकिन आप भारतीयों के दिलों के सबसे करीब हैं। आपके नाम ( शेष अंतिम पृष्ठ पर )

# गहलोत खुद ही मुख्यमंत्री के खिलाफ षड्यंत्र रच रहे होंगे : हनुमान बेनीवाल

बेनीवाल ने कहा कि प्रेमचन्द बैरवा व मदन राठौड़ ने धरना हटवाया था, पर परीक्षा नहीं टली

जोधपुर, 28 जून (कासं)। राष्ट्रीय लोकतांत्रिक पार्टी के सुप्रीमो और नागौर सांसद हनुमान बेनीवाल ने पूर्व मुख्यमंत्री अशोक गहलोत के वर्तमान मुख्यमंत्री के खिलाफ षडयंत्र वाले दावे पर कहा कि अशोक गहलोत खुद ही षड्यंत्र रच रहे होंगे। बिना गहलोत के भाजपा षड्यंत्र नहीं रच सकती। अगर मुख्यमंत्री को हटाने के लिए भाजपा के विधायक तैयार होते हैं, इसका मतलब गहलोत साहब से कोई बात हुई होगी। पहले वसुंधरा ने गहलोत खुद शामिल होंगे, क्योंकि जिन बीजेपी वालों से उनकी बात हुई होगी, उनकी एमएलए वे ही देंगे। वे ऐसा पहले भी कर चुके हैं, इसलिए यह कोई अचरज वाली बात नहीं है।  
शेखावत और गहलोत के बीच बयानबाजी पर चूटकी लेते हुए बेनीवाल ने कहा कि दोनों एक ही हैं, पहले बात हो गई होगी आपस में, इसलिए अब बयानबाजी कर रहे हैं। मिलीभगत के खेल से प्रदेश का बंटोत्पन्न हो रहा है। उन्होंने कहा कि चुनाव के दौरान भाजपा

- राष्ट्रीय लोकतांत्रिक पार्टी के प्रमुख हनुमान बेनीवाल ने कहा कि पूर्वी राजस्थान के जाट समाज को आरक्षण दिलाने के लिए फिर से आंदोलन होगा। इसके लिए वे रविवार को भरतपुर जा रहे हैं।

लड़ाई और मुख्यमंत्री के खिलाफ षड्यंत्र जैसे मुद्दों पर बातचीत की। बेनीवाल ने कहा कि सरकार गिराने में गहलोत खुद शामिल होंगे, क्योंकि जिन बीजेपी वालों से उनकी बात हुई होगी, उनकी एमएलए वे ही देंगे। वे ऐसा पहले भी कर चुके हैं, इसलिए यह कोई अचरज वाली बात नहीं है।  
शेखावत और गहलोत के बीच बयानबाजी पर चूटकी लेते हुए बेनीवाल ने कहा कि दोनों एक ही हैं, पहले बात हो गई होगी आपस में, इसलिए अब बयानबाजी कर रहे हैं। मिलीभगत के खेल से प्रदेश का बंटोत्पन्न हो रहा है। उन्होंने कहा कि चुनाव के दौरान भाजपा

दिलाने के लिए फिर से आंदोलन किया जाएगा। इसके लिए वे कल भरतपुर जा रहे हैं। भरतपुर के डेहरा मोड़ पर कार्यक्रम रखा गया है। वहां बड़ा निर्णय किया जाएगा। उन्होंने कहा कि देश के नौ राज्यों में जाट समाज को केन्द्र में ओबीसी आरक्षण से वंचित रखा गया है। इनमें राजस्थान में धौलपुर व भरतपुर शामिल हैं। राजस्थान में राज्य स्तर पर तो इन जिलों के जाट समाज को आरक्षण दे दिया गया, लेकिन केन्द्र के आरक्षण से वे आज भी वंचित हैं। इसको लेकर जाट आरक्षण संघर्ष समिति बनी है।  
नागौर सांसद बेनीवाल ने आरोप लगाते हुए कहा कि एसीबी में वे ही अफसर लिए जा रहे हैं, जो पहले से जमकर भ्रष्टाचार करते रहे हैं। इसे बंद कर देना चाहिए। उन्होंने कहा कि एसओजी के थे तो हमें विश्वास था कि हम एक साथ एक फ्री हैं। तीन मुस्लिम ले जाओ, ( शेष अंतिम पृष्ठ पर )

# कोलकाता गैंग रेप में एक और गिरफ्तार

कोलकाता, 28 जून। दक्षिण कोलकाता में पश्चिम बंगाल सरकार की ओर से सहायता प्राप्त लॉ कॉलेज में कानून की छात्रा से कथित सामूहिक दुष्कर्म के मामले में पुलिस ने शनिवार को एक और संदिग्ध को गिरफ्तार किया। इसके साथ ही इस मामले में पकड़े गये कुल संदिग्धों की संख्या चार हो गयी। कॉलेज परिसर के सुरक्षा गार्ड पिनाकी बनर्जी (55) को 25 जून की शाम को

- मामले में अब तक चार गिरफ्तारियां हो चुकी हैं।

परिसर में हुए अपराध की जानकारी होने के बावजूद, पीड़िता की मदद नहीं करने के आरोप में शनिवार सुबह गिरफ्तार किया गया। वहीं, तीन आरोपियों - कॉलेज के पूर्व छात्र एवं अब एड-हॉक कर्मचारी मनोजीत मिश्रा (31), प्रमित मुखर्जी (20) और जैव अहमद (19) को गुरुवार को गिरफ्तार किया गया था।  
मुख्य आरोपी मनोजीत ने 2022 में कानून की उपाधि हासिल की थी और फिर एक गैर-शिक्षण कर्मचारी की ( शेष अंतिम पृष्ठ पर )

# क्या है युवा अभिनेत्री शेफाली ज़रीवाला की आकस्मिक मौत का कारण

कुछ फिज़ीशियन्स का मत है कि वे 8 साल से एंटी एजिंग ट्रीटमेंट ले रही थीं, संभवतया इसी वजह से उनकी मौत हुई है



एक डॉक्टर ने बताया,

- सूत्रों से पता चला है कि शेफाली ने शुक्रवार को व्रत रखा था और देर शाम उसने खाली पेट एंटी एजिंग इंजेक्शन लिया था, उसके बाद उसकी तबियत बिगड़ गई थी।
- शेफाली किशोरावस्था से मिर्मीं से भी पीड़ित थीं, संभावना है कि शायद मिर्मीं के दौरे का असर हृदय पर पड़ा हो।
- शेफाली ज़रीवाला की मात्र 42 वर्ष की उम्र में हुई असामयिक मौत ने एंटी एजिंग ट्रीटमेंट और उसके साइड इफ़ेक्ट्स को चर्चा के केन्द्र में ला दिया है। इन दिनों कई सैलिब्रिटीज़ जवान बने रहने के लिए यह ट्रीटमेंट ले रहे हैं।

“ग्लूटाथायोन एक ऐसी दवा है जिसका उपयोग त्वचा को गोरा बनाने और शरीर

के डीऑक्सीफिकेशन के लिए किया जाता है।”  
चिकित्सा साहित्य के अनुसार, अधिकांश सौंदर्य प्रक्रियाएं - जैसे फिलर्स, त्वचा कसने वाले ट्रीटमेंट्स और इंजेक्टेबल्स - प्रमाणित विशेषज्ञों द्वारा किए जाने पर सुरक्षित मानी जाती हैं। लेकिन कुछ दुर्लभ मामलों में एंलार्जिक रिएक्शन, संक्रमण और रक्तवाहिनी संबंधी जटिलताएं हो सकती हैं। ऐसा कम होता है, लेकिन किसी अप्रत्याशित और अस्पष्ट मेडिकल घटना की स्थिति में इन पर सदेह बढ़ जाता है। हालांकि आजकल कई सैलेब्रिटीज़ यह ट्रीटमेंट लेते हैं।  
शेफाली फिटनेस को लेकर बहुत

सजग थीं कि लेकिन बताया जाता है कि 15 साल की उम्र से उन्हें (एपिलेप्सी) मिर्मीं की बीमारी थी, जिसका खुलासा खुद उन्होंने 2021 के एक इंटरव्यू में किया था।  
उन्होंने खुद इस बीमारी को तनाव और एंजायटी से जोड़ा था और कहा था कि प्रसिद्धी और मीडिया की चकाचौंध के बीच भी यह समस्या उनके जीवन का हिस्सा रही है लेकिन सही इलाज से उन्होंने इसे नियंत्रित कर लिया था। चिकित्सकों का कहना है कि कुछ दुर्लभ मामलों में मिर्मीं का दौरा हृदय या सांस सम्बंधी जानलेवा समस्याएं पैदा कर सकता है।  
शेफाली पहले भी मानसिक स्वास्थ्य और डिप्रेशन से संघर्ष के बारे में सार्वजनिक रूप से बोल चुकी थीं- ये ऐसे कारक हैं जो मिर्मीं को और अधिक गंभीर बना सकते हैं। हालांकि उनकी बेहोशी से पहले मिर्मीं के दौरों की पुष्टि ( शेष अंतिम पृष्ठ पर )

# इटली में हुआ “शोले” का प्रीमियर

इटली, 28 जून। बॉलीवुड फिल्मकार रमेश सिप्पी की ब्लॉकबस्टर फिल्म ‘शोले’ का विश्व प्रीमियर इटली में बोलोग्ना के प्रतिष्ठित इल सिनेमा रिट्रोवाटो फेस्टिवल में किया गया। इसमें फिल्म का अनकट वर्जन दिखाया गया है।  
फिल्म शोले की 50वीं वर्षगांठ मनाने के लिए यह स्क्रीनिंग 27 जून को ओपन-एयर पिक्निका मैग्रीगोर में हुई।  
**■ इटली में हुए एक प्रतिष्ठित फिल्म फेस्टिवल में शोले का “अनकट वर्जन” दिखाया गया।**  
इस अवसर पर ‘शोले’ के निर्देशक रमेश सिप्पी ने कहा, क्या मैंने कभी सोचा था कि शोले इतनी दूर तक जाएगा। बिल्कुल नहीं! मुझे याद है कि जब हम इसे बना रहे थे तो हमें विश्वास था कि हम एक अच्छी फिल्म बना रहे हैं। लेकिन एक ऐसी फिल्म जो सभी रिकॉर्ड तोड़ देगी ( शेष अंतिम पृष्ठ पर )

### विचार बिन्दु

**वृक्ष खुद गर्मी सहन कर शरण में आये राहगीर को गर्मी से बचाता है। –कालिदास**

# वर्षाकाल में आयुर्वेद ऋतुचर्या

आयुर्वेद में दिनचर्या, रात्रिचर्या, ऋतुचर्या, रतिचर्या, स्वस्थवृत्त, सद्धत, आहार, विहार आदि स्वस्थ व्यक्ति के स्वास्थ्य की रक्षा के उपयोगी और रणनीतिक उपाय हैं। पर्यावरण और पारिस्थिक तंत्र के साथ हमारे रिश्तों की अनवरत सार–संभाल या अनुकूलन ही ऋतुचर्या है। यह अनुकूलन ही धातुसाम्य और दोष साम्य रखता है। यही हमें रोगों से बचाता है या आयुर्वेद की भाषा में कहें तो अनागत रोगों का प्रतिकार या विकार–अनुत्पत्ति में सहायक है। आज की चर्चा वर्षाऋतु में स्वास्थ्य रक्षा के विविध उपायों पर केन्द्रित है, जिसके मुख्य शास्त्रीय स्रोत चरकसंहिता (च.सू.6.33–40), सुश्रुतसंहिता (सु.उ.64.46–55) एवं अष्टांगहृदय (अ.ह.सू.3.42–48) हैं। ऋतुसंहार (2.1–29) में वर्षाऋतु का अँखिौं–देखा हाल रोचक है। स्वस्थवृत्त पर प्रकाशित समकालीन वैज्ञानिक शोध, जो लगभग नगण्य है, का भी सहारा लिया गया है। आयुर्वेदाचार्यों के अनुभवजन्य ज्ञान भी यहाँ समाहित है। एक महत्वपूर्ण बात प्रारंभ में ही बताना उपयोगी रहेगा कि संहिताओं में उपलब्ध जानकारी का मूल स्रोत लगभग आठवीं शताब्दी ईसापूर्व से लेकर सातवीं शताब्दी के मध्य का है। अतः ऋतुचर्या पर उपलब्ध कुछ सलाह या निर्देश ऐसे भी हैं जिनकी समकालीन सार्थकता को आधुनिक वैज्ञानिक अध्ययनों के सन्दर्भ में सावधानीपूर्वक समझते हुये उपयोग में लेना ठीक रहेगा।

वर्षा ऋतु आते–आते, शिशिर, बसंत एवं ग्रीष्म ऋतु के प्रभाव से कमजोर हुये शरीर की अग्नि या भूख वात आदि दोषों से मंद पड़ती जाती है। प्रायः बादलों की छाया, नमी के कारण शीतल हुई हवा, मिट्टी में पानी पड़ने पर निकलने वाली शुरुआती भाप, भोजन का अम्लविलाक होना और सतही जल में प्रदूषण बढ़ जाने से जटराग्नि मंद हो जाती है। वात कुपित होकर अन्य दोषों पर भी प्रभाव पड़ता है। इस कारण वर्षा ऋतु में आहार–विहार में बड़ी सावधानी रखना आवश्यक है। आहार–विहार ऐसा हो जिसमे मुख्यतया वात के शमन के साथ ही कफ और पित्त का शमन भी हो। जटराग्नि चूँकि मंद रहती है, अतः भोजन का अग्निवर्धक होना आवश्यक है। सूत्र रूप में कहें तो वात शमन एवं जटराग्नि को दीप्त किये बिना वर्षा ऋतु में बीमारी से बच पाना संभव नहीं है। वर्षा ऋतु के प्रारम्भ में ही, अपने आयुर्वेदाचार्यों की सलाह से समुचित वमन, विरेचन, स्वेदन, मर्दन आदि से शरीर में संचित दोषों का शोधन करते हुये आस्थायन या निरूहणबस्ति का प्रयोग करना चाहिये।

खान–पान में यह ध्यान रखना आवश्यक है कि जब तक पहले खाया हुआ भोजन ठीक से पच न जाये, तब तक पुनः भोजन नहीं करना चाहिये। वर्षा ऋतु में आराम से पच जाने वाले खाद्य पदार्थ लेना स्वास्थ्यकर रहता है। मधुर, अम्ल एवं लवण रसों का सेवन, हलका गरम दूध, घी, पुराने जौ, गेहूँ व चावल, विशेष कर साठी के चावल लेना लाभकारी होता है। मूंग की दाल का जूस, पुराना शहद, पुराने आसव व अरिष्ट, मस्तु या दही का पानी, सौचर्चल या काला नमक, सैन्धव नमक, पंचपोल (पिप्पली, पीपलामूल, चन्द्य, चोला, नारामोष) का चूर्ण वर्षा ऋतु में बहुत उपयोगी रहते हैं। जिस दिन आकाश में बादल छाये हों, उस दिन खट्टे, नमकीन व सिनाध खाद्य पदार्थों के साथ सूखे चने–चबैने का आनंद लिया जा सकता है। ये सब लघु होने से जल्दी पच जाते हैं। रुक्ष व उष्ण खाद्य पदार्थ, नये अन्न, बहुत ठंडा पानी आदि का प्रयोग नहीं करना चाहिये। छाछ या मठा, सत्तूके घोल आदि से बचना ही श्रेयस्कर है।

वर्षा ऋतु में नदियों, तालाबों और पोखरों में सिमट–सिमट कर आने वाला सतही जल अपने साथ बड़ी गन्दगी बहाकर लाता है। भारत में तीव्र आर्थिक विकास, साक्षरता दर में सुधार, और बेहतर जल स्रोतों की व्यापक पहुँच के बावजूद वर्ष 2०11 की जनगणना में यह पाया गया कि 7० प्रतिशत ग्रामीण परिवारों में शौचालय नहीं है। स्वाभाविक है कि पूरे देश के नदी–नाले, तालाब, पोखर और यहाँ तक कि कुओं के पानी में कॉलिफोर्म बैक्टीरिया भारी संख्या में पाये जाते हैं। वर्षानादेयमुदकानाम् (च.सू. 25.39) के द्वारा चरक ने स्पष्ट किया है कि बरसात के दिनों में नदियों का जल प्रकृति से ही अहितकर होता है। देश भर के प्रदूषण नियंत्रण मंडलों के आंकड़े और वैज्ञानिक अध्ययनों के

**खान-पान में यह ध्यान रखना आवश्यक है कि जब तक पहले खाया हुआ भोजन ठीक से पच न जाये, तब तक पुनः भोजन नहीं करना चाहिये। वर्षा ऋतु में आराम से पच जाने वाले खाद्य पदार्थ लेना स्वास्थ्यकर रहता है। मधुर, अम्ल एवं लवण रसों का सेवन, हलका गरम दूध, घी, पुराने जौ, गेहूँ व चावल, विशेष कर साठी के चावल लेना लाभकारी होता है।**

तालाब या पोखर के पानी का प्रयोग नहीं करना चाहिये, क्योंकि दूषित पानी में ऋतु–जन्य, परिस्थिति–जन्य एवं पर्यावरण–जन्य संक्रमणकारी और प्रदूषणकारी तत्व मिले रहते हैं। अतः स्वस्थ रहने के लिये दिनचर्या, ऋतु चर्या, स्वस्थवृत्त आदि जैसे सभी साधारण उपाय करना चाहिये।

बिना जूते पहने नंगे पैर कीचड़ या गीली मिट्टी में चलना ठीक नहीं होता। गीले कपड़े नहीं पहनना चाहिये। वस्त्रों को समय–समय पर धूप में डालते रहना चाहिये या धोकर और सुखाकर अच्छी तरह प्रेस करने के बाद पहनने चाहिये। रहने की वाह भू ऐसी हो जहाँ सीलन या वर्षा की बौछारें न पहुँचती हों। वर्षा ऋतु में दिन में नहीं सोना चाहिये। अधिक परिश्रम करना, या धूप या ओस में बहुत ज्यादा समय तक रहना भी स्वास्थ्य के लिये हानिकारक है। बहुत अधिक व्यायाम या सेक्स भी वर्षा ऋतु में ठीक नहीं होता, हालाँकि आत्रेय विरचित सारसंग्रह में उपवन में टहलना और नियमित व्यायाम शक्ति संचय के लिये कल्याणकारी माना गया है। वर्षाऋतु के अन्त में जब शरदऋतु आने वाली होती है तब तक शरीर में पित्त का संचय होता रहता है और शरद ऋतु के आते ही संचित पित्त कुपित होने लगता है। अतः वर्षाऋतु के अन्त में अपने आयुर्वेदाचार्यों की सलाह से तिकतघृत या महातिकतघृत का प्रयोग लाभकारी होता है।

भारत में छह प्रमुख वेक्टर जनित रोगों का भारी प्रकोप है। इनमें मलेरिया, डेंगू, चिकनगुनिया, फाइलेरियासिस, जापानी एन्सेफलाइटिस और फिलरिल शमानियासिस शामिल हैं जो जलवायु परिवर्तन के दुष्प्रभाव से बढ़ सकते हैं। वर्षा ऋतु में तापमान की अधिकता के साथ ही जल की प्रचुरता से बैक्टीरिया, वायरस, मच्छर, मक्खी आदि का प्रकोप भी बढ़ जाता है। अध्ययन बताते हैं कि वर्षाऋतु में डेंगू–संक्रमित मच्छरों का प्रतिशत बढ़ जाने से आगे चलकर उनकी संक्रामकता बढ़ जाती है। साथ ही सर्दी, खांसी, जुखाम, बुखार, अन्धच, डायरिया आदि का प्रकोप भी बढ़ जाता है। ऐसी दशा में बीमार पड़ने पर प्रायः आयुर्वेद की ये औषधियाँ जो एन्टी–वायरल, एन्टी–बैक्टेरियल व एन्टी–इन्फेक्टिव प्रभाव वाली होती हैं उनसे शीघ्रता से लाभ मिलता है। विविध प्रकार के वायरल संक्रमण के कारण रक्त में प्लेटलेट्स की संख्या में भारी कमी जानलेवा हो सकती है। अतः तुलसी, गुडूची, कालमेघ जैसे औषधीय पौधों से प्राप्त मानकीकृत औषधियाँ लाभकारी हो सकती हैं। इन प्रजातियों को घरों के आसपास उगाकर रखना और आयुर्वेदाचार्यों की सलाह से चिकित्सकीय उपयोग जीवन–रक्षा में मददगार हो सकता है।

इस सब चर्चा का हमारे लिये महत्व यह है कि यदि स्वास्थ्य के साथ खिलवाड़ नहीं करना है तो समुचित ऋतुचर्या का पालन करना चाहिये। इससे अनावश्यक बीमार पड़ने से होने वालीचलन की बर्बादी से बचा जा सकता है। दूसरी बात यह भी है कि ऋतुचर्या के पालन का अर्थ यह नहीं है कि आयुर्वेदोक्त दिनचर्या, रात्रिचर्या, स्वस्थवृत्त या सद्धत आदि से छुटकारा मिल गया। सारांशतः देखें तो वर्षाऋतु में चार बातें सम्भालना आवश्यक है: प्रकुपित वात का शमन, मंद पड़ी जटराग्नि का प्रज्वलन, प्रदूषित जल व खाद्य सामग्री से पूर्ण बचाव, और वेक्टर–बॉर्न बीमारियों से बचाव व चिकित्सा। आचार्य चरक, सुश्रुत एवं वागपट आदि ने हालांकि यह स्पष्ट किया है कि वर्षा ऋतु में वात का प्रकोप बढ़ता है किन्तु समकालीन वैज्ञानिक अध्ययन और अनुभवजन्य ज्ञान स्पष्ट करता है कि आज दिनचर्या, रात्रिचर्या या ऋतुचर्या गड्ढमड्ड होने के साथ ही प्रज्ञापराध या असात्येन्द्रियाथ संयोग से मुक्त जीवन जीना दूर हो रहा है। ऐसी स्थिति में वर्षा ऋतु में केवल वात ही नहीं, बल्कि पित्त व कफ भी ठिकाने से भड़के रहते हैं। इसलिये वर्षाकाल में शरीर को स्वस्थ रखने के लिये केवल वात–नियमक, अग्नि–उद्दीपक और संक्रमण–मुक्त जीवनशैली नहीं बल्कि आयुर्वेदाचार्यों की सलाह से त्रिदोष–नियामक आहार और रसायन ही हमारा कल्याण कर सकते हैं।

–**अतिथि सम्पादक,**

**डॉ. दीप नारायण पाण्डेय,**  
( भारतीय वन सेवा से सेवानिवृत्त तथा वर्तमान में राष्ट्रीय आयुर्वेद संस्थान में विजिटिंग प्रोफेसर )  
( यह लेखक के निजी विचार हैं और 'सार्वभौमिक कल्याण के सिद्धांत' से प्रेरित हैं )

| राशिफल                                                                                                                                                                                                   |  |
|----------------------------------------------------------------------------------------------------------------------------------------------------------------------------------------------------------|--|
| <span></span>                                                                                                                                                                                            |  |
| <b>रविवार 29 जून, 2025</b>                                                                                                                                                                               |  |
| आषाढ़ मास, शुक्ल पक्ष, चतुर्थी तिथि, नक्षत्र, विक्रम संवत् 2०82, आश्लेषा नक्षत्र प्रातः 6:34 तक, वज्र योग सायं 5:58 तक, विष्टि करण प्रातः 9:15 तक, चन्द्रमा आज प्रातः 6:34 से सिंह राशि में संचार करेगा। |  |
| <b>ग्रह स्थिति:</b> सूर्य-मिथुन, चन्द्रमा-कर्क, मंगल-सिंह, बुध-कर्क, गुरू-मिथुन, शुक्र-मेष, शनि-मीन, राहु-कुम्भ, केतु-सिंह राशि में।                                                                     |  |
| आज रवियोग प्रातः 6:34 तक है। यमघट योग प्रातः 6:34 से सूर्यास्त तक है। आज भद्रा प्रातः 9:15 तक है। शुक्र वृष दिन 2:09 तक है।                                                                              |  |
| <b>श्रेष्ठ चौघड्डिया:</b> चर 7:22 से 9:05 तक, लाभ-अमृत 9:05 से 12:30 तक, शुभ 2:12 से 3:55 तक।                                                                                                            |  |
| <b>राहुकाल:</b> 4:30 से 6:00 तक। सूर्योदय 5:40, सूर्यास्त 7:20                                                                                                                                           |  |

# थक हार के इजरायल-ईरान की लड़ाई बंद हुई- आओ वर्तमान इजरायल के बारे में कुछ जानें



महावीर सिंह

( यह लेख इजरायल, अरब देशों के तनाव से संबंधित, केवल कुछ बहुत सामान्य, ऐतिहासिक तथ्य पाठकों तक पहुँचने के लिए है )

बात 1917 की है। संसार प्रथम विश्वयुद्ध में उलझा था। वस्तुतः यह युद्ध विशुद्ध रूप से उपनिवेशवादी ताकतों के बीच अपने-अपने प्रभाव क्षेत्र सुरक्षित रखने और विस्तार देने का था। भारत जैसे गरीब परतंत्र देशों का इस से कोई लेना-देना नहीं था, सिवाय इसके कि अंग्रेजों की भारतीय सेनाओं को भी युद्ध में झोंका गया। इस युद्ध में ब्रिटेन, फ्रांस, अमरीका, रूस, इटली, जापान इत्यादि देश एक तरफ थे और जर्मनी, ऑस्ट्रिया-हंगरी, ऑटोमन साम्राज्य (तुर्क) आदि दूसरी ओर थे। युद्ध सभी देशों की आर्थिक हालत पतली कर देता है। ब्रिटेन, अमरीका को भी जन सहयोग से धन प्राप्ति व अन्य प्रकार से सहयोग की आवश्यकता थी। समुद्ध यहुदी व्यवसायों में और आम यहुदियों ने हर

प्रकार से इनकी सहायता की।

इस विश्व प्रकार के सहयोग के फलस्वरूप ब्रिटेन ने पूरे संसार में बिखरे यहुदियों को उपकृत किया। 2 नवंबर 1917 में ब्रिटेन के विदेश मंत्री बालफोर ने एक आधिकारिक वक्तव्य दिया जिसे बालफोर घोषणा के रूप में जाना जाता है। इसका सार था कि फिलिस्तीन में यहुदियों के लिए एक राष्ट्रीय घर स्थापना के प्रति ब्रिटेन का समर्थन था। महत्वपूर्ण यह है कि यह पत्र एक प्रसिद्ध व्यवसाई व जियोनी संघ के अध्यक्ष वाल्टर रोथ्सचाइल्ड को लिखा गया। यह मात्र एक घोषणा थी। इजरायल देश की स्थापना तो कालांतर में 1948 में संयुक्त राष्ट्र संघ के प्रस्ताव के जरिए हुई। बालफोर घोषणा का असर यह हुआ कि जिन-जिन मध्यपूर्व युरोपियन देश, जिनमें यहुदी विरोधी भावनाएं थी वहां से व अन्य पश्चिमी देशों से यहुदी इस क्षेत्र में आकर बसने लगे। 1900–17 के बीच, अनुमानत, जहां 5० हजार से भी कम यहुदी फिलिस्तीन क्षेत्र में थे, 1948 तक इनकी संख्या बढ़ कर 6–7 लाख हो गई। अनुमान है कि 2–ढाई लाख यहुदी तो वे थे जो नाजी लहर के चलते जर्मनी छोड़ कर इधर-उधर हो गए थे।

विश्वयुद्ध समाप्ति पर विजय शक्तियों ने पराजित ऑटोमन साम्राज्य के भूभाग का विभाजन विभिन्न अरब मुल्लों में कर दिया। नए बने देश फिलिस्तीन, जॉर्डन, सीरिया व इराक पर फ्रांस, ब्रिटेन का कब्जा हो गया जिसका गुप्त समझौता, युद्ध समाप्ति के काफी

पहले 1916 में ही दोनों देश कर चुके थे। विश्व युद्ध की समाप्ति के बाद गठित लीग आफ नेशन्स ने कुछ भूभागों का सामान्य प्रशासन चलाने के लिए अलग-अलग विजेता राष्ट्रों के अधिकृत किया। इन्हें मैनडेटेड क्षेत्र कहा गया। फिलिस्तीन का मैंडेट ब्रिटेन को सौंपा गया। फिर आ गया सेंकेड वर्ल्ड वारा नाजीवाद के अत्याचारों, नरसंहार आदि के चलते बहुत बड़ी संख्या में यहुदी जर्मनी छोड़ अन्य देशों में चले गए और यह अलग यहुदी राज्य की स्थापन की मांग का प्रमुख कारण बन गया। विश्व युद्ध की समाप्ति पर विश्व के देशों के बीच शांति स्थापित रखने, उनकी समस्याओं को निपटाने के लिए लीग आफ नेशन्स के स्थान पर, संयुक्त राष्ट्र के नाम के नए संगठन की स्थापना की जो अब इस कार्य के लिए लगभग 1०० प्रतिशत असफल सिद्ध हो चुका है। ब्रिटेन में फिलिस्तीन क्षेत्र को, आगे के फैसलों के लिए, यूएनओ से अनुरोध किया। यूएनओ ने विभिन्न देशों की एक समिति गठित कर विचार मांगे। समिति में दो विकल्प सामने आए। एक था कि यहुदियों के लिए व फिलिस्तीनियों के लिए दो अलग-अलग देश बनाए जाएं और दूसरा था कि दो स्वायत्त शासन क्षेत्र स्थापित किए जाएं जिन में से एक में फिलिस्तीनियों की व दूसरे में यहुदियों की अधिसंख्या हो और इन दोनों का एक संघ हो।

इस्लामिक अरब राष्ट्रों को दोनों नामंजूर थे और यहुदियों के नेताओं को स्वायत्त क्षेत्रों वाला प्रस्ताव अस्वीकार था। इसके बाद भी इजरायल व पड़ोसी देशों या स्वतंत्रता चाहने वाले संगठनों अथवा इजरायल के गठन को अस्वीकार करने वाले समूहों में युद्धों का सिलसिला जारी रहा। 1967 में 8 अरब देशों में इजरायल का रिकॉन्गिशन समाप्त किया। बाद में धीरे-धीरे वापिस भी राजनयिक संबंध बनाए। 1973 में फिर एक युद्ध हुआ जो योमकिपुर युद्ध

# अपशिष्ट पदार्थ डालने की वजह से नहर का अस्तित्व खतरे में पड़ा

**देश की आजादी से पहले पावटा कस्बे में सिंचाई एवं पेयजल व्यवस्था दुरुस्त रखने के लिए नहर का निर्माण करवाया था**

**पावटा, (निसं)।** कस्बे की पुरा महत्व की नहर में अपशिष्ट पदार्थ डालने की वजह से नहर का अस्तित्व खतरे में पड़ गया है। हालात ये हैं कि नहर से उठने वाली दुर्गंध के कारण लोगों को नाक पर रूमाल या हाथ रखकर गुजरना पड़ता है, जिससे आम–आदमी परेशान है, लेकिन जिम्मेदारों को इसकी परवाह नहीं है।
स्थानीय बाशिंदों ने बताया कि पावटा कस्बे में सिंचाई एवं पेयजल व्यवस्था दुरुस्त के लिए नहर का निर्माण करवाया था। देश की आजादी के बाद तक इसका उपयोग हुआ, लेकिन बढ़ती आबादी एवं पेयजल के अन्यस्रोत विकसित होने के बाद इस नहर की उपेक्षा शुरू हो गई। नतीजतन, वर्तमान में यह नहर न सिर्फ अतिक्रमण का शिकार हो गई, बल्कि आसपास के लोगों द्वारा इसमें कचरा डाला जा रहा है, जिसके चलते इसने नहर के बदले कचरागाह का रूप ले लिया है।
जानकारों की मानें तो यदि जिम्मेदार जनप्रतिनिधियों और नगरपालिका व प्रशासन ने इसकी सुध नहीं ली तो



**पावटा कस्बे की पुरा महत्व की नहर में अपशिष्ट पदार्थ डालने से नहर का अस्तित्व खतरे में पड़ गया है।**

नहर का अस्तित्व मिट जाएगा। यहां नहर होना बीते दिनों की बात हो जाएगी और इसके स्थान पर पक्के निर्माण हो जाएंगे। नहर में डाले जाने वाले कचरे से उठने वाली सड़ांध हवा के रुख बदलते रहने पर

आसपास क्षेत्र में फैलती है, जो नहर के आसपास के दुकानदारों, बाशिंदों, ग्राहकों, राहगीरों एवं वाहन चालकों को तकलीफदेय साबित हो रही है।

नहर से चंच मीटर दूरी पर ही विद्यालय एवं लोकल बस स्टैण्ड बना

हुआ है। नहर से उठने वाले दुर्गंध से बस यात्री व विद्यार्थी एवं राहगीर भी परेशान रहते हैं। नहर को कचरागाह बनाने के बावजूद शासन–प्रशासन को इसकी अनदेखी कर ही रहा है, लेकिन शहर के पर्यावरण प्रेमी भी मौन है।

# अंत्योदय संबल शिविर का लोगों को मिल रहा लाभ

**आसीन्द, (निसं)।** राजकीय उच्च माध्यमिक स्कूल, नेगड़िया में पंडित दीनदयाल उपाध्याय अंत्योदय संबल पखवाड़े का आयोजन किया गया। कार्यक्रम का मुख्य उद्देश्य ग्रामीणों को एक ही स्थान पर विभिन्न विभागीय समस्याओं का समाधान उपलब्ध कराना था। राजस्व, बिजली विभाग, पंचायती राज, चिकित्सा और जल विभाग के अधिकारी मौजूद रहे। कई समस्याओं का मौके पर ही समाधान किया गया। नार्मांतरण और पट्टे जारी करने के साथ खाद्य सुरक्षा संबंधी कार्यों का भी निपटारा हुआ।

अतिरिक्त खिला कलेक्टर ओमप्रकाश मेहरा ने पंडित दीनदयाल उपाध्याय अंत्योदय संबल शिविर का नेगड़िया में अवलोकन किया। इस दौरान

उन्होंने जनसुनवाई कर आमजन के आवश्यक कार्यों का त्वरित निस्तारण किया और विभिन्न विभागों की प्राति रिपोर्ट की समीक्षा कर आवश्यक दिशा–निर्देश दिए। मेहरा ने राजकीय उच्च माध्यमिक विद्यालय नेगड़िया में पौधारोपण कर पर्यावरण संरक्षण का संदेश भी दिया। वहीं खातौला गांव के ग्रामीणों ने बिजली, पानी की समस्या को लेकर अतिरिक्त जिला कलेक्टर ओम प्रकाश मेहरा को ज्ञापन सौंपा। चिकित्सा विभाग ने दिव्यगजनों आयुष्मान कार्ड गर्भवती महिलाओं के टीकाकरण, बच्चों के टीकाकरण, टीबी रोगियों की जांच, निशुल्क दवा, प्रधानमंत्री आयुष्मान कार्ड का वितरण किया गया। ग्राम पंचायत की नेगड़िया सरपंच ने ग्रामीणों से शिविर का लाभ

लेने की अपील की थी। ग्रामीणों ने इस पहल की सराहना की। परिवार को निःशुल्क पट्टा प्रदान किया गया। कार्यक्रम में उपखंड अधिकारी रोहित सिंह, तहसीलदार जयसिंह, ब्लॉक चिकित्सा अधिकारी डॉ. प्रीतम गुप्ता, डॉ. राजेंद्र मीणा, विकास अधिकारी भंवरसिंह, चिकित्सा विभाग से श्याम सिंह चुंडावत, आशा बैरवा, महेंद्र कुमार, पटवारी धूपेंद्र सिंह, सरस्वती प्रजापत, शबाना बेबी, ललित जायसवाल, पारस देवी, सुगना बलाई, आशा सहयोगिनी उपस्थित थीं वहीं सभी विभागों की अधिकारी व कर्मचारी मौजूद रहे। इस शिविर में क्षय रोग पीड़ित रोगियों की महिला स्वास्थ्य कार्यकर्ता आशा बैरवा और पंचायती शिक्षक सुरेश चंद खटीक ने पोषण किट प्रदान किया।

# गोविंदगढ़ के वार्ड सात के लोग बूंद–बूंद पानी को तरसे

**गोविन्दगढ़/अलवर, (निसं)।** गोविंदगढ़ कस्बे के वार्ड नंबर सात गांधी पार्क के पीछे के हालात इतने खराब हैं कि आएदिन पानी की समस्या से लोग जूझ रहे हैं। तीन से चार दिन में पानी की सप्लाई दी जाती है। पांच दिन बीत जाने के बाद भी 28 जून को भी पानी की सप्लाई वार्ड नंबर सात के ग्राम वासियों को नहीं मिल पाई। पानी की सप्लाई का भी कोई टाइम टेबल निर्धारित नहीं है, जिससे उपभोक्ताओं को काफी समस्या होती है। कई बार तो रात को पानी की सप्लाई दी जाती है जिससे उपभोक्ताओं को चोरी एवं अन्य घटनाओं का भी डर बना रहता है। रात्रि के समय सप्लाई देने पर जिसकी शिकायत 181 राजस्थान पोर्टल पर भी की गई एवं संबंधित विभाग के कनिष्ठ अभियंता

■ **पांच सौ रुपये में टैकर मंगवा रहे हैं**  
अधिकारी उपभोक्ताओं की पानी की समस्या को हल करने में नाकाम दिखाई दे रहे हैं। लोगों को पानी के लिए तरसना पड़ रहा है। 5०0 रुपये देकर टैकरो द्वारा पानी डलवाकर अपनी पूर्ति कर रहे हैं। वार्ड नंबर सात गांधी पार्क के पीछे में ज्यादातर उपभोक्ता सेवानिवृत्त हैं, जिन्हें हर तीसरे दिन 5०0 रुपये का टैकर डलवाना पड़ता है।

के नाम से जाना जाता है। यह युद्ध सिनाय प्रायद्वीप और गोलन हाइट्स, जो 1967 के युद्ध में इजरायल ने कब्जा ली थी, उनका कब्जा पुनः इजरायल से पाने के लिए लड़ा गया।

इस प्रकार स्पष्ट होता है कि इजरायल अरब देशों के बीच लगातार संघर्ष चलता आ रहा है, अब भी विभिन्न प्रकार से यह चल रहा है।

यहां यह स्मरण रखना भी बड़ा ही दिलचस्प है कि फिलिस्तीन का क्षेत्र यहुदियों, मुसलमानों व ईसाईयों सभी के लिए मायने रखता है। येरुशलम यही है जो तीनों धर्मों के लिए पवित्र है। इन तीनों धर्मों के धर्मावलंबियों में संघर्षों का इतिहास भी लंबा है। यह ओर भी दिलचस्प है कि तीनों धर्मों का आदिपुरुष या भगवान एक ही है। मोटे रूप से, कुछ भिन्नताएं को छोड़ कर तीनों ही एकेश्वरवादी धर्म हैं। पाठकों के लिए इस संबंध में कुछ जानना रुचिकर होगा। अगले किसी अंक में इस पर मोटामोटी रूप से विचार करेंगे।

अब चलते चलते इस पर विचार करना कि विश्व में जहां भी देशों, संगठनों में जो तनाव चल रहे है उनके पीछे वैश्विक किरदार जो दिखते हैं वही हैं कोई पर्दे के पीछे कोई ओर होते हैं? ओर इन सारे संघर्षों में, आम आदमी की क्या हैसियत सिवाय आंग्रेय अस्त्रों का चारा बनने के या किसी के पक्ष विपक्ष में जुलूस निकालने, नारे लगाने के !!!!! गाजा में या अन्यत्र मारे जा रहे निहत्थों का, प्रार्थितों क्या दोष?

–**महावीर सिंह, पूर्व आईएएस**

■ **नहर से चंद मीटर दूरी पर ही विद्यालय एवं लोकल बस स्टैण्ड बना हुआ है**

■ **नहर से उठने वाले दुर्गंध से बस यात्री, विद्यार्थी एवं राहगीर भी परेशान रहते हैं**

यही कारण है कि कुछ लोग स्वयं की सुविधा के लिए नहर में कचरा डालते रहते हैं, जो इसमें सड़ता रहता है। जानकारों के कहने पर है कि इस नहर का भी सौन्दर्यीकरण किया जा सकता है।

सिंचाई विभाग ईईएन शैलेन्द्र गढ़वाल ने बताया कि विभाग को बिना सूचित किए नगरपालिका द्वारा नहर की खुदाई व सफाई करवाई गई है। खुदाई करवाकर नहर के किनारों पर ही गंदगी छोड़ दी गई ज्योंकि गलत है। नया टेंडर करवाकर नहर पर हो रहे अतिक्रमण व उसकी साफ सफाई करवाई जाएगी।



पंडित अनिल शर्मा

राशि में संचार करेगा।

**ग्रह स्थिति:** सूर्य-मिथुन, चन्द्रमा-कर्क, मंगल-सिंह, बुध-कर्क, गुरू-मिथुन, शुक्र-मेष, शनि-मीन, राहु-कुम्भ, केतु-सिंह राशि में।

आज रवियोग प्रातः 6:34 तक है। यमघट योग प्रातः 6:34 से सूर्यास्त तक है। आज भद्रा प्रातः 9:15 तक है। शुक्र वृष दिन 2:09 तक है।

**श्रेष्ठ चौघड्डिया:** चर 7:22 से 9:05 तक, लाभ-अमृत 9:05 से 12:30 तक, शुभ 2:12 से 3:55 तक।

**राहुकाल:** 4:30 से 6:00 तक। सूर्योदय 5:40, सूर्यास्त 7:20



मेष

आवश्यक कार्यों के कारण बाहर जाना पड़ सकता है। आज परिवार में अतिथियों का आगमन बना रहेगा। आज नये-पुराने मित्रों से मुलाकात हो सकती है। मनोरंजन के कार्यक्रम बन सकते हैं।



तुला

आर्थिक कारणों से अटके हुए कार्य बनने लगेंगे। संभावित स्रोत से धन प्राप्त होगा। आवश्यक कार्यों में भागी होगी। नवीन कार्य योजना का क्रियान्वयन होगा।



वृष

घर-परिवार में अतिथियों का आगमन बना रहेगा। परिवार में धार्मिक-मार्गलिक कार्य सम्पन्न हो सकते हैं। परिवार में उत्सव जैसा माहौल रहेगा।



वृश्चिक

अपने अति आवश्यक और महत्वपूर्ण कार्यों को प्राथमिकता से करने का प्रयास करें। आवश्यक कार्यों में भागी होगी। नवीन कार्य योजना का क्रियान्वयन होगा।



मिथुन

परिवार में मन को प्रसन्न करने वाले संदेश प्राप्त होंगे। आज परिवजनों के सहयोग से वर्तमान समस्या का समाधान हो सकता है। आज नये-पुराने मित्रों से मुलाकात हो सकती है।



धनु

नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। आज धार्मिक-मार्गलिक कार्यों में भाग ले सकते हैं। धार्मिक स्थान की यात्रा संभव है।



कर्क

धार्मिक-सामाजिक समारोह में भाग ले सकते हैं। शुभ कार्यों पर धन खर्च हो सकता है। आवश्यक कार्यों के लिए यात्रा संभव है। परिवार में सुख-सुविधाएं बढ़ेंगी।



मकर

परिवार कार्य योजना को समित रखें। नवीन कार्यों में शामिल हो सकते हैं। आज बनते कार्य विद्यमान हो सकते हैं। स्वास्थ्य का ध्यान रखें।



सिंह

मानसिक तनाव से राहत मिलेगी। मनोबल-आत्मविश्वास बढ़ेगा। आवश्यक और महत्वपूर्ण कार्य योजनानुसार बनने लगेंगे। आज परिवार में धार्मिक-सामाजिक समारोह सम्पन्न हो सकते हैं।



कुंभ

परिवार में आपसी सहयोग-समन्वय बना रहेगा। परिवार में उत्सव जैसा माहौल रहेगा। आवश्यक कार्यों से वर्तमान समस्या का समाधान हो सकता है।



मीन

अस्त-व्यस्त दिनचर्या में सुधार होगा। अटके हुए कार्य बनने लगेंगे। नवीन कार्य योजना का क्रियान्वयन होगा। विवा

संघ (सियाराम) द्वारा मजबूत होकर पूरे प्रदेश में बड़ा आंदोलन किया जायेगा। इस अवसर पर ब्लॉक मंत्री कुमारसैनी योगी, संगठन मंत्री वीरेंद्र गुर्जर, ब्लॉकों कोषाध्यक्ष हरिओम, ब्लॉक उपाध्यक्ष नरेंद्र परमार, ब्लॉक प्रवक्ता सत्यप्रकाश खटाना, सदस्य प्रार्थमिक शिक्षा मंत्रालय गुर्जर सहित अनेक दायाधिकारियों उपस्थित रहे।

# शराब ठेकेदार के हत्यारों को पकड़ने के लिये पुलिस ने फायरिंग की, चार बदमाश घायल

## शराब ठेकेदार सुनील उर्फ टूल्ली की गोली मारकर हत्या मामले का पर्दाफाश, चार बदमाशों को गिरफ्तार किया



चारों बदमाशों का पुलिस मजदूरी में जिला अस्पताल में उपचार जारी है।

कोटपूतली, (निर्स)। कब्जे के अलवर बायपास रोड पर बदमाशों द्वारा दिनदहाड़े गोली मारकर शराब ठेकेदार सुनील उर्फ टूल्ली की हत्या करने के मामले का पुलिस ने खुलासा करते हुए चार आरोपियों को गिरफ्तार किया है। पुलिस ने आरोपियों के कब्जे से विदेशी हथियार भी बरामद किए हैं।

जिला पुलिस अधीक्षक राजन दुथ्यंत ने जानकारी देते हुए बताया कि कृष्ण पहलवान ने अपने साथियों के साथ मिलकर घटना को अंजाम दिया था। हत्या के आरोपियों की गिरफ्तारी को लेकर पुलिस टीमों का गठन किया गया। शुक्रवार रात को मुखबीर से सूचना मिली कि कृष्ण पहलवान अपने साथियों के साथ कार में सवार होकर बानसूर की तरफ आ रहा है, जिसमें मनीष गुर्जर, मनोज मीणा, पवन सैनी और अखिल सैनी साथ हैं। सूचना पर पुलिस की टीम मौके पर पहुंची और हमीरपुर के पास बिजलीघर के सामने कार से बदमाश जंगल की तरफ भागते हुए दिखाई दिए। पुलिस ने इनके पीछे गाड़ी लगाई और जंगल में संच किया। इस दौरान आरोपियों ने पुलिस पर फायरिंग कर दी। पुलिस द्वारा जवाबी फायरिंग कारवाई करते हुए चार आरोपी

मनीष गुर्जर, मनोज मीणा, पवन सैनी, अखिल सैनी को डिटेन किया जिनके पास से 27 जिंदा राउंड 9 एमएम, एक खाली मैगजीन मेड इन अमेरिका पिस्टल भी बरामद की गई हैं। मुठभेड़ में मनीष गुर्जर, मनोज मीणा, पवन सैनी और अखिल सैनी घायल हो गए, जिसमें दो आरोपियों के पैरों में गोली लग गई और एक आरोपी के पैर को छूकर गोली निकल गई। जिससे तीनों आरोपी घायल हैं, जिनका इलाज जिला अस्पताल कोटपुतली बीडीएम में पुलिस की मौजूदगी में जारी है। सुरक्षा को मध्यनजर रखते हुए अस्पताल में भारी पुलिस बल तैनात किया गया है। हालांकि घटना का मुख्य आरोपी कृष्ण पहलवान अभी पुलिस की गिरफ्त से बाहर है। एसपी राजन दुथ्यंत ने दावा

- पुलिस मुठभेड़ में बदमाशों ने पुलिस पर फायरिंग की, जवाबी कार्रवाई में चारों बदमाश घायल हो गये
- गत मंगलवार को दो बाइकों पर सवार होकर आए चार बदमाशों ने वारदात को अंजाम दिया था, मुख्य आरोपी कृष्ण पहलवान फरार
- पुलिस ने 27 जिंदा राउंड 9 एमएम, एक खाली मैगजीन मेड इन अमेरिका पिस्टल भी बरामद की
- घटना के मुख्य आरोपी कृष्ण पहलवान ने क्षेत्र में दहशत फैलाने के इरादे से घटना की जिम्मेदारी लेने का वीडियो वायरल किया था

सवार होकर आए बदमाशों ने सुनील यादव पर अंधाधुंध फायरिंग कर दी और मौके से फरार हो गए, जिसमें सुनील यादव की कोटपुतली जिला अस्पताल में मौत हो गई थी। घटना के कुछ देर बाद ही बालावास के रहने वाले कृष्ण पहलवान ने सोशल मीडिया पर वीडियो पोस्ट कर सुनील यादव की हत्या की जिम्मेदारी ली थी। वीडियो वायरल होने के बाद पुलिस सतर्क हो गई और एसपी वैभव शर्मा, डीएसपी कोटपुतली राजेंद्र बुरडक डीएसपी बानसूर दशरथ सिंह व 6

## संविदाकर्मों ने फांसी लगाकर आत्महत्या की

जोधपुर, (कास)। शहर में एयर इंडिया सर्विसेज लिमिटेड में कार्यरत एक संविदा कर्मचारी ने अपने अधिकारियों और कर्मचारियों की प्रताड़ना से दुखी होकर फंदा लगाकर खुदकुशी कर ली। घटना 24 जून की है और इस बारे में अब एयरपोर्ट थाने में नामजद रिपोर्ट दी गई है। मृतक के भाई ने आत्महत्या के लिए दुष्प्रेरित किए जाने का आरोप लगाया है। मृतक को अपशब्दों से अपमानित किए जाने का भी आरोप है। पुलिस ने एससीएसटी दर्ज और आत्महत्या दुष्प्रेरण में केस दर्ज किया है। शव को कार्रवाई के बाद परिजन के सुपुर्द कर दिया गया था। इसमें अब अग्रिम जांच की जा रही है।

एयरपोर्ट थानाधिकारी सुरेश चौधरी ने बताया कि फांसी कोलौनी पांच बत्ती निवासी 24 साल का विजय पुत्र दीलतराम यहां एयरपोर्ट पर एयर इंडिया में संविदा कर्मचारी के तौर पर कार्य करता था। उसने 24 जून को अपने घर में फंदा लगाकर खुदकुशी कर ली थी। तब शव को कार्रवाई के बाद परिजन के सुपुर्द कर दिया गया था।

थानाधिकारी चौधरी ने बताया कि इसमें अब मृतक के भाई दीपक ने आरोप लगाया कि एयर इंडिया के कर्मचारियों और अधिकारियों जिनमें मदनसिंह राजपुरोहित, कुलदीप भाटी, सोनाराम एवं एक महिला कर्मचारी ने उसे भाई

■ भाई ने आत्महत्या के लिए दुष्प्रेरित करने की रिपोर्ट दी, एयरपोर्ट पर एयर इंडिया में संविदा कर्मचारी के तौर पर कार्य करता था

■ आरोप है कि एयर इंडिया के कर्मचारियों और अधिकारियों ने कामकाज के लिए प्रताड़ित कर स्टाफ के सामने खरी-खोटी सुनाई थी

को कामकाज के लिए प्रताड़ित करते हुए स्टाफ के सामने खरी खोटी सुनाई थी। उससे अपशब्दों में बोला गया और नौकरी से तीन माह तक के लिए निलंबित कर दिया गया। स्टाफ के सामने उसे नौकरी से निकाल दिया गया था। इन लोगों की प्रताड़ना से दुखी होकर उसके भाई विजय ने 24 जून को फंदा लगाकर अपनी जान दे दी। प्रकरण दर्ज कर अब जांच की जा रही है। जांच एसीपी पूर्व हेमंत कलाल की तरफ से की जा रही है।

## जानलेवा हमले के आरोपी गिरफ्तार

बांसवाड़ा, (निर्स)। जमीनी विवाद में घटना से तत्काल उच्चधिकारियों को अवगत कराया एवं पुलिस अधीक्षक हर्षवर्धन अग्रवाला के निर्देश पर त्वरित कार्यवाही करते हुए हत्या के प्रयास की धाराओं में मामला दर्ज कर अनुसंधान प्रारंभ किया गया। इलाज के दौरान राजेन्द्र की मौत होने पर मामले में हत्या की धारा जोड़ दी गयी। अतिरिक्त पुलिस अधीक्षक डॉ. राजेश भारद्वाज व बागीदारा वृतातिका सदीप सिंह शक्तावत के निकट पर्यवेक्षण में दोनों पक्षों के बीच में होने वाले संभावित विवाद व कानून व्यवस्था बिगड़ने की संभावनाओं को लेकर मामले में पूर्ण निगरानी रखते हुए मृतक राजेन्द्र का पोस्टमार्टम करवाकर सामूहिक प्रयासों से अभियुक्त दीपक पुत्र सुलेमान व रीशम पत्नी सुलेमान को गिरफ्तार किया गया। घटना में प्रयुक्त हथियार बरामद किये गये।

## केमिकल से भरा टैंकर पलटा, बड़ा हादसा टला



क्रेन की मदद से पलटे हुये टैंकर को सीधा करवाया।

मनोहरपुर, (निर्स)। थाना क्षेत्र के खोजावाला मोड़ पर शनिवार को एक केमिकल से भरा टैंकर अचानक पलट गया, जिससे बड़ा हादसा होते-होते टल गया। टैंकर पलटने से जयपुर-दिल्ली राष्ट्रीय राजमार्ग पर तीन घंटे तक यातायात पूरी तरह बाधित रहा।

घटना की सूचना मिलते ही मनोहरपुर थाना प्रभारी भगवान सहाय मीणा तुरंत मौके पर पहुंचे और मुस्तेदी दिखाते हुए यातायात को रोककर उसे डायवर्ट कराया। सूचना पर प्रशासन सक्रिय हुआ और मौके पर चार दमकल गाड़ियां, सात हाइड्रो क्रेन, चार एंबुलेंस, सिविल डिफेंस टीम और अन्य राहत दल पहुंचे। टैंकर को सीधा करने के लिए रेस्त्र्यू ऑपरेशन चलाया गया, जो करीब तीन घंटे तक चला। अंततः टैंकर को खड़ा कर ट्रैफिक को पुनः बहाल किया गया। मौके पर एसडीएम संजीव खेन्दू, डीएसपी मुकेश चौधरी, पटवारी राजेन्द्र गुर्जर सहित

- टैंकर पलटने से जयपुर-दिल्ली राष्ट्रीय राजमार्ग पर तीन घंटे तक यातायात पूरी तरह बाधित रहा
- सूचना पर प्रशासन सहित चार दमकल गाड़ियां, सात हाइड्रो क्रेन, चार एंबुलेंस, सिविल डिफेंस टीम और अन्य राहत दल पहुंचे
- ट्रैफिक को दोसा मोड़ से डायवर्ट किया गया, जबकि कुछ गाड़ियों को मनोहरपुर थाने के सामने से सर्विस रोड की ओर भेजा

प्रशासनिक अधिकारी भी मौजूद रहे और हालात पर नजर बनाए रखी। थाना प्रभारी भगवान सहाय मीणा ने बताया कि ट्रैफिक को दोसा मोड़ से डायवर्ट किया गया, जबकि कुछ गाड़ियों को मनोहरपुर थाने के सामने से सर्विस रोड की ओर भेजा गया। तीन घंटे तक हाइवे पर जाम की स्थिति बनी रही, जाम की कतार लखेर तक पहुंच गई थी। प्रारंभिक जांच में सामने आया

है कि एनएचआई द्वारा सड़क की समय पर मरम्मत नहीं करवाने और सड़क के धंसने की वजह से यह हादसा हुआ। टैंकर सड़क किनारे धंसी जगह पर असंतुलित होकर पलट गया। समय पर राहत और बचाव कार्य शुरू होने से किसी प्रकार की जनहानि नहीं हुई। हालांकि, केमिकल लीक होने की आशंका को देखते हुए दमकल दल पूरी तरह सतर्क रहा।

भीलवाड़ा, (निर्स)। जिले की हमीरगढ़ थाना पुलिस ने स्विफ्ट कार से 21 ग्राम स्मैक बरामद कर तीन युवकों को गिरफ्तार किया है। यह स्मैक भीलवाड़ा शहर और गुलाबपुरा में बँची जानी थी।

जानकारी के अनुसार, पुलिस

- यह स्मैक भीलवाड़ा शहर और गुलाबपुरा में बँची जानी थी

अधीक्षक धर्मेन्द्र सिंह के आदेश से हमीरगढ़ थाना प्रभारी संजय गुर्जर लोकल स्पेशल एक्ट की कार्रवाई के लिए एनएच 48 चितौड़गढ़-भीलवाड़ा हाइवे स्थित होटल एसके प्लाजा के सामने पहुंचे और नाकाबंदी की। इस दौरान चितौड़गढ़ की ओर से आई एक स्वीफ्ट कार की फाटक के शीशों पर काली फिल्म चढ़ी थी। चालक ने पुलिस नाकाबंदी देखकर कार को पुनः उसी दिशा में ले जाने की कोशिश की, जिसे थाना प्रभारी ने जाबो के साथ बेरिकेड लगाकर रुकवा लिया। पुलिस ने कार चालक से पृष्ठताछ की तो उसने खुद को वार्ड नंबर नौ, लेबर



हमीरगढ़ पुलिस ने स्मैक बरामद कर तीन युवकों को गिरफ्तार किया।

कॉलोनी निवासी अरबाज खान (21) पुत्र हबीब खान, खलासी सीट पर बैठे व्यक्ति ने खुद को मोतीनगर कॉलोनी, गुलाबपुरा निवासी अप्सर अली (23) पुत्र इदरीस खान और पीछली सीट पर बैठे व्यक्ति ने खुद को भोपाल माइनिंग के सामने, जवाहर नगर निवासी परवेज खान (20) पुत्र नजीर खान होना बताया। इन तीनों से पुलिस ने जब कार को पुनः धुमाकर भागने का प्रयास करने का कारण पूछा तो वे संतोषप्रद जवाब नहीं दे पाए। पुलिस ने कार की तलाशी

### युवक की मौत

ली तो डेसबोर्ड में एक प्लास्टिक की थैली में स्मैक पाउडर मिला। स्मैक का वजन करवाने पर 21 ग्राम पाया गया। पुलिस ने स्मैक सहित कार जब्त कर तीनों आरोपितों को गिरफ्तार कर लिया। आरोपितों के खिलाफ एनडीपीएस एक्ट के तहत प्रकरण दर्ज कर जांच मंगरोप थाना प्रभारी विजय मीणा को सौंपी गई। प्रारंभिक पृष्ठताछ में आरोपितों ने कबूल किया कि पकड़ी गई स्मैक वे भीलवाड़ा शहर के साथ ही डिमांड के अनुसार गुलाबपुरा में बँचने वाले थे।

- आत्महत्या करने के कारणों का पता नहीं चल पाया

पहुँचाया, जहां चिकित्सकों ने उसे मृत घोषित कर दिया। इस पर एएसआई चतरसिंह ने मृतक को पोस्टमार्टम करवा शव परिजनों को सौंप दिया। जयेश पेटोल पंप पर नौकरी करता था। आत्महत्या करने के कारणों का पता नहीं चल पाया।

## प्रदेश की पहली “बाइक ऑन रेंट सेवा” का उदयपुर से शुभारंभ

को.ऑप राइड बाइक ऑन रेंट सेवा शहरवासियों एवं पर्यटकों के लिए एक किफायती परिवहन विकल्प प्रदान करेगी : सहकारिता मंत्री गौतम कुमार दक

उदयपुर, (निर्स)। उदयपुर में पर्यटन विकास में सहयोग तथा पर्यटकों को विश्वसनीय सुविधा उपलब्ध कराने के उद्देश्य से सहकारिता विभाग की ओर से बाइक ऑन रेंट सेवा को ऑप राइड की शुरुआत की। सहकारिता मंत्री गौतम कुमार दक ने शनिवार को सेक्टर 14 में प्रदेश में सहकारिता की ओर से प्रदेश की पहली बाइक ऑन रेंट सेवा का शुभारंभ किया।

को.ऑप राइड बाइक ऑन रेंट सेवा को हरी झण्डी दिखाते हुए सहकारिता मंत्री दक ने कहा कि को.ऑप राइड बाइक ऑन रेंट सेवा शहरवासियों एवं पर्यटकों के लिए एक किफायती परिवहन विकल्प प्रदान करेगी। यह सेवा खासकर युवाओं, छात्रों, पर्यटकों और दैनिक यात्रियों के लिए लाभकारी होगी। नवाचार के रूप में यह सेवा राजस्थान में सहकारिता क्षेत्र में प्रथम बार उदयपुर भण्डार द्वारा प्रारम्भ की गई है। इस अवसर पर विशिष्ट अतिथि जिला प्रमुख ममता कुंवर, उप जिला प्रमुख पुष्कर तेली, समाजसेवी



सहकारिता मंत्री गौतम कुमार दक ने बाइक ऑन रेंट सेवा का शुभारंभ किया।

प्रमोद सामर, गजपाल सिंह राठौड़, दी उदयपुर महिला समृद्धि अरबन को ऑपरेटिव बैंक अध्यक्ष किरण जैन, उदयपुर दुग्ध उत्पादक सहकारी संघ

अध्यक्ष डॉल चंद डांगी, पार्षद संतोष मेनारिया सहित अन्य जनप्रतिनिधि भी उपस्थित रहे। मंत्री दक ने एक पेड़ मां के नाम अभियान के तहत पौधरोपण भी

किया। मंत्री दक ने हिरण मगरी सेक्टर 14 में उदयपुर सहकारी उपभोक्ता थोक भण्डार लिमिटेड के नवीन सहकारी सुपर मार्केट का भी लोकार्पण किया।

इस दौरान उन्होंने कहा कि उपभोक्ता भण्डार का मुख्य उद्देश्य आम उपभोक्ताओं को उचित मूल्य पर गुणवत्ता युक्त खाद्य सामग्री उपलब्ध कराना है, यह कार्य उदयपुर भण्डार द्वारा विभिन्न क्षेत्रों के अपने नवीन सुपर मार्केट प्रारम्भ कर किया जा रहा है। उन्होंने उदयपुर भण्डार को सहकारिता के माध्यम से लाभाभाधिक्यता के साथ उपभोक्ताओं के हितों को ध्यान में रखकर कार्य करने के लिए कहा।

भण्डार प्रशासन एवं अतिरिक्त रजिस्ट्रार गुंजन चौबे ने अतिथियों का स्वागत करते हुए भण्डार में उपभोक्ताओं के लिए चल रही विभिन्न सुविधाओं एवं स्क्रीमों की जानकारी प्रदान की। भण्डार महाप्रबन्धक डॉ. प्रमोद कुमार ने बताया कि नवीन सहकारी सुपरमार्केट सेक्टर नम्बर 14 का शुभारम्भ आम जनता को उचित दर पर गुणवत्तायुक्त सामग्री उपलब्ध कराने के लिए किया गया है एवं को.ऑप राइड बाइक ऑन रेंट सेवा पर्यटकों एवं आम जन को किफायती दर पर उपलब्ध करावायी जायेगी।



जालोर जिले के सायला पुलिस ने अवैध डोडा पोस्ट बरामद किया।

जालोर, (कास)। जालोर जिले के सायला पुलिस ने शनिवार का 477.500 किलोग्राम अवैध मादक पदार्थ डोडा-पोस्ट जब्त कर तस्करी में प्रयुक्त वाहन स्कॉर्पियों को जब्त किया। बरामद अवैध डोडा पोस्ट की अनुमानित बाजार कीमत 75 लाख रुपये आंकी गई है। वहीं पुलिस ने तस्करी में प्रयुक्त जब्त वाहन स्कॉर्पियों की कीमत 20 लाख रुपये की गाड़ी को भी जब्त किया है। जालोर जिले के सायला पुलिस थानाधिकारी सुरेन्द्र सिंह निरीक्षक के

नेतृत्व में महिलासिंह उप निरीक्षक मय टीम ने शनिवार सुबह थाने के सामने नाकाबंदी के दौरान जिला पुलिस कंट्रोल रूम व डीएसटी टीम से दो संदिग्ध स्कॉर्पियों के आने की सूचना अनुसार थाने के सामने नाकाबंदी में जालोर की तरफ से एक ब्लैक स्कॉर्पियों बिना नम्बरी जो प्रथम नाकाबंदी को तोड़कर आगे जाने पर द्वितीय नाकाबंदी टीम को देखकर पुनः रिवर्स लेकर जालोर की तरफ भागने लगा। इतने में पीछे से एक सफेद रंग की स्कॉर्पियों आई जो पुलिस नाकाबंदी को देखकर रिवर्स लेकर भागने का प्रयास

करने पर पुलिस वाहन को सामने भिड़कर रोक गया। इतने में गाड़ी में बैठे चालक व पास की सीट पर बैठा व्यक्ति अंधेरे का फायदा उठाकर गाड़ी से भागकर दूसरी ब्लैक स्कॉर्पियों के साईड में लटककर भागने में सफल हो गये। दस्तयाबशुदा वाहन की तलाशी ली गयी तो वाहन में डोडा-पोस्ट से थरे 24 कट्टों में 477.500 कि.ग्रा. डोडा बरामद किया और वाहन में मिले मोबाइल व अलग-अलग नम्बर की नम्बर प्लेट्स एवं प्रयुक्त वाहन को जब्त कर अज्ञात मुलजिमाओं के विरुद्ध प्रकरण दर्ज किया गया।



# कांडला से आ रहे वेस्ट ऑयल में केमिकल मिलाकर बन रहा नकली डीजल

पेट्रोल पंपों पर डीजल 91.73 रुपए प्रति लीटर है, लेकिन केमिकल मिला नकली डीजल 70-75 रुपए में ही मिल रहा है

**बीकानेर,** (निर्स)। गुजरात के कांडला पोर्ट पर विदेशों से आने वाले वेस्ट ऑयल में केमिकल मिलाकर डीजल के रूप में बेचा जा रहा है। पेट्रोल पंपों पर डीजल ९1.73 रुपए प्रति लीटर है, लेकिन केमिकल मिला नकली डीजल 70-75 रुपए में ही मिल रहा है और लोग घड़ल्ले से खरीद रहे हैं।

जानकारी के अनुसार विदेशों से गुजरात के कांडला पोर्ट पर बड़ी मात्रा में वेस्ट ऑयल आता है जो बड़े बॉयलर, क्रशर, फैक्ट्रियों, भट्टियों में प्यूल के रूप में काम में लिया जाता है। यह ऑयल अधिकृत लाइसेंसधारकों को ही मिलता है, लेकिन, लाइसेंसधारक इस ऑयल को

■ **यह गोरखधंधा पड़े पैमाने पर चल रहा है, कांडला से रोजाना 25 से ज्यादा टैंकर राजस्थान के जिलों में पहुंच रहे हैं**

मुनाफा कमाकर आगे सबलेट कर रहे हैं और खरीदार इसमें केमिकल मिलाकर डीजल के रूप में बेच रहे हैं। पेट्रोल पंपों पर डीजल ९1.73 रुपए प्रति ली. है, लेकिन, केमिकल युक्त नकली डीजल 70 से 75 रुपए लीटर में आसानी से मिल जाता है। डीजल से 25-30 रुपए सस्ता मिलने के कारण ट्रक-बसों के ड्राइवर और भट्टियों-फैक्ट्रियों में प्यूल के रूप में काम लेने वाले लोग इसे बड़े पैमाने पर खरीद रहे हैं। इससे पेट्रोल पंपों पर

डीजल की खपत कम होने लगी है और सरकार को भी टैक्स का नुकसान हो रहा है। नोखा में 1९ जून की रात को और हनुमानगढ़ के पल्लू में पुलिस ने केमिकल युक्त ऑयल के टैंकर पकड़े और अभियुक्तों को गिरफ्तार कर उनसे पूछताछ की तो खुलासा हुआ कि यह गोरखधंधा पड़े पैमाने पर चल रहा है। कांडला से रोजाना 25 से ज्यादा टैंकर राजस्थान के जिलों में पहुंच रहे हैं।

टैंकर चालकों के पास बिल्डी

हरियाणा, दिल्ली की मिली, लेकिन केमिकल युक्त ऑयल बीकानेर-हनुमानगढ़ में बेचा गया। बीकानेर रेंज के चारों जिलों के पुलिस थानों का रिकॉर्ड खंगाला तो सामने आया कि तीन सालों में अवैध डीजल, पेट्रोल, केमिकल ऑयल के 3९ मुकदमे दर्ज हुए जिनमें 43 लोगों को गिरफ्तार किया गया। इस दौरान लाखों लीटर केमिकल युक्त ऑयल, नकली डीजल-पेट्रोल पकड़ा गया। पुलिस ने 30 से ज्यादा वाहन पकड़े।

बीकानेर के नोखा में मांडिया गांव में गुजरात के कांडला से केमिकल युक्त ऑयल से भरा टैंकर पहुंचा, जिससे नकली डीजल बनाया जा रहा था। पुलिस ने 1९ जून को 4000 लीटर नकली

डीजल बरामद कर बाड़मेर निवासी जयसूराम जाट और चिक बिजयसिंहपुरा निवासी श्यामसुन्दर बिशोई को गिरफ्तार किया। मौके पर दो पिकअप गाड़ियों में बनी टंकियों में नकली डीजल भरा जा रहा था। दोनों गाड़ियां और टैंकर जब्त किया गया। इसी तरह हनुमानगढ़ के पल्लू में बीकानेर रेंज के स्पेशल टीम ने एएसपी विजिलेंस पवन कुमार भदौरिया के नेतृत्व में महादेव होटल की आड़ में चल रही अवैध डीजल बनाने की फैक्ट्री पकड़ी। मौके से 40,200 लीटर केमिकल युक्त डीजल बरामद किया। मौके से जयपुर निवासी बनवारीलाल, श्रीगंगागर निवासी नेतराम और हनुमानगढ़ निवासी प्रदीप को गिरफ्तार किया गया।

## युवक ने आत्महत्या की

**भीलवाड़ा,** (निर्स)। पण्डेर थाना क्षेत्र के सावर चौराहे के पास खेल स्टेडियम के टीनशेड पर रस्सी का फंदा लगाकर आत्महत्या कर ली। वहीं घटना की सूचना पर पण्डेर थाना पुलिस मौके पर पहुंची और मृतक युवक के शव को लोगों की सहायता से फंदे से नीचे उतरवाकर पण्डेर मोचंरी में रखवाया। पण्डेर थाने के दीवान जगदीश जाट ने जानकारी देते हुए बताया कि थाना क्षेत्र सावर चौराहे के खेल स्टेडियम के टीनशेड पर युवक ने फांसी लगाकर आत्महत्या कर ली। जिसकी सूचना पर मौके पर पहुंचे और मृतक युवक के शव को लोगों की सहायता से फंदे से नीचे उतरवा कर पण्डेर अस्पताल की मोचंरी में रखवाया, जहां मृतक की जानकारी करने पर कुसायता (सावर) निवासी शबितमान पुत्र महावीर खारोल के रूप में जानकारी हुई।

## व्याख्याताओं ने निदेशालय पर सांकेतिक धरना दिया

## वाइस प्रिंसिपल पदों की डीपीसी से पहले वरिष्ठता को लेकर विवाद

**बीकानेर,** (निर्स)। व्याख्याता से वाइस प्रिंसिपल पदों की वर्ष 2023-24 और 2024-25 की डीपीसी से पहले वरिष्ठता को लेकर विवाद खड़ा हो गया है। राजस्थान लोक सेवा आयोग की स्कूल व्याख्याता भर्ती-2015 के चयनितों में जिस विषय की पोस्टिंग पहले हुई, उसको वरिष्ठ माना जा रहा है, जबकि इस भर्ती में सभी 1९ विषयों की पोस्टिंग का काम पूरा होने में लगभग एक साल लग गया था।

इससे जिन ९ विषयों की पोस्टिंग सबसे बाद में हुई उनकी पदोन्नति अटकने की संभावना है। इससे ना केवल पदोन्नति से वंचित व्याख्याता प्रभावित हो रहे हैं, बल्कि जिन विषयों के व्याख्याता पदोन्नत नहीं होंगे, उन विषयों के पद खाली नहीं होंगे। ऐसे में उन विषयों पर नई भर्ती भी नहीं आएंगी। इस विसंगति को दूर करने के लिए व्याख्याता ने कॉमन सीनियरिटी बनाकर पदोन्नति करने की मांग की है।

इस मांग को लेकर प्राध्यापक स्कूल शिक्षा कॉमन सीनियरिटी संघर्ष समिति के बैनर तले प्रदेशभर के व्याख्याता ने शिक्षा निदेशालय के सामने एक दिवसीय सांकेतिक धरना देकर अपनी बात को राज्य सरकार तक पहुंचाने का प्रयास किया।

व्याख्याताओं ने कहा कि यदि कॉमन सीनियरिटी नहीं बनाई गई तो नौ विषयों के अनेक व्याख्याता पदोन्नति से वंचित रह जाएंगे। धरने को संजय मुद्गल, विकास प्रजापत, रविंद्र सिंह आदि ने संजोधित किया। पदोन्नति की इस विसंगति को दूर करना जरूरी है, ताकि सभी को पदोन्नति के समान अवसर उपलब्ध हो सके। इसके लिए या तो विभाग को सभी की कॉमन सीनियरिटी बनाकर पदोन्नति देनी चाहिए, या फिर सभी विषयों के व्याख्याताओं की समान रूप संख्या लेते पदोन्नति की जाए, ताकि सभी को समान अवसर उपलब्ध हो सके।

# वीर तेजाजी धाम सुरसुरा में पैनोरमा का निर्माण जल्द होगा : केंद्रीय मंत्री चौधरी

■ **केंद्रीय कृषि राज्य मंत्री भागीरथ चौधरी सुरसुरा पहुंचे और पैनोरमा स्थल का निरीक्षण कर पैनोरमा से संबंधित चर्चा की**

■ **केंद्रीय कृषि राज्य मंत्री भागीरथ चौधरी के प्रयासों से हाल ही राजस्थान सरकार के बजट 2025-26 में वीर तेजाजी पैनोरमा निर्माण की स्वीकृति मिली थी**

सुरसुरा पहुंचे, उन्होंने वहां पहुंचकर पैनोरमा स्थल का निरीक्षण कर पैनोरमा से संबंधित आवश्यक चर्चा की।

केंद्रीय कृषि राज्य मंत्री चौधरी ने पैनोरमा स्थल का निरीक्षण करते हुए कहा कि जल्द ही भव्य पैनोरमा का निर्माण होगा, यह पैनोरमा न केवल वीर

तेजाजी धाम सुरसुरा को एक नई पहचान और स्वरूप देगा बल्कि आने वाली पीढ़ियों को वीर तेजाजी के त्याग और बलिदान से भी परिचित कराएगा एवं इसके बनने से आमजन व श्रद्धालुओं की आस्था भी प्रबल होगी। केंद्रीय कृषि राज्य मंत्री भागीरथ चौधरी ने कहा कि यह

## जोधपुर रेल मंडल ने स्वदेशी सॉफ्टवेयर विकसित किया

जोधपुर, (कासं)। भारतीय रेलवे में तकनीकी नवाचार की दिशा में एक महत्वपूर्ण पहल करते हुए, उत्तर पश्चिम रेलवे के जोधपुर मंडल ने पूरी तरह से इन हाउस (स्वदेशी) रूप से एक उन्नत वेब आधारित स्पीडो मीटर विश्लेषण सॉफ्टवेयर का सफल विकास किया है।

मंडल रेल प्रबंधक अनुराग त्रिपाठी ने बताया कि यह सॉफ्टवेयर ट्रेन संचालन के दौरान उत्पन्न स्पीडो मीटर डेटा का विश्लेषण कर, लोको पायलट की ड्राइविंग तकनीक और गति प्रतिबंधों के अनुपालन को निगरानी करता है। इस नवाचार की पहल जोधपुर मंडल के यांत्रिक विभाग के वरिष्ठ इंजीनियर, जोगेन्द्र मीणा के नेतृत्व में पूर्णतः मंडल स्तर पर विकसित की गई है।

डीआरएम त्रिपाठी ने बताया कि इस सॉफ्टवेयर को 21 जून को जयपुर में आयोजित प्रतिष्ठित 65वीं इलेक्ट्रिकल स्टैंडर्ड्स कमेटी बैठक में वरिष्ठ मण्डल यांत्रिक अभियंता (शक्ति) जोगेंद्र मीना द्वारा प्रस्तुत किया गया। इस अवसर पर रेलवे बोर्ड के सदस्य (कर्षण एवं रोलिंग स्टॉक) बी.एम. अग्रवाल, महाप्रबंधक उत्तर-पश्चिम रेलवे अमिताभ तथा पूरे भारतीय रेलवे से आए वरिष्ठ विभागाध्यक्ष की

■ **उत्तर पश्चिम रेलवे के जोधपुर मंडल ने पूरी तरह से इन हाउस (स्वदेशी) रूप से एक उन्नत वेब आधारित स्पीडो मीटर विश्लेषण सॉफ्टवेयर का सफल विकास किया**

उपस्थिति रही। इस प्रस्तुति को व्यापक सराहना प्राप्त हुई। यह सॉफ्टवेयर मुख्य लोको निरीक्षक को अब मैन्युअल डेटा विश्लेषण की आवश्यकता के बिना, कुछ ही मिनटों में सटीक, विस्तृत एवं ग्राफिकल रिपोर्ट प्रदान करता है। इस प्रणाली से ड्राइविंग पैटर्न, ब्रेकिंग तकनीक एवं गति प्रतिबंधों के पालन की वास्तविक समय में निगरानी संभव हो पाई है।जहां पूर्व में इस प्रक्रिया में घंटों का समय और भारी मानव संसाधन लगते थे, अब यह कार्य पूर्णतः डिजिटल, तेज और प्रभावी हो गया है। यह नवाचार परिचालन दक्षता, सुरक्षा और निगरानी प्रणाली को सशक्त बनाने की दिशा में एक बड़ा कदम है।

# मानसिक प्रताड़ना से परेशान एक युवक जहरीला पदार्थ खाकर थाने पहुंचा

**भीलवाड़ा,** (निर्स)। जिले के मांडल थाना क्षेत्र में सात वर्ष से बेरोजगारी और लगातार मानसिक प्रताड़ना से परेशान एक युवक ने शनिवार को जहरीला पदार्थ खा लिया और और मांडल थाने पहुंच गया। मामला मांडल थाना क्षेत्र के सुरास गांव का है, जहां के निवासी किशन गुर्जर (35) पुत्र गोवर्धन गुर्जर ने भाजपा मंडल अध्यक्ष भैरूलाल गाडरी सहित अन्य कुछ लोगों पर नौकरी से निकलवाने और धमकियां देने के आरोप लगाए हैं।

जानकारी के अनुसार किशन गुर्जर पहले ज़िंदल प्लांट में केजुअल ठेकेदार भैरूलाल गाडरी के अधीन माइनिंग हेलपर के पद पर कार्यरत था। करीब तीन वर्षों तक कार्य करने के बाद राजनीतिक द्वेष के चलते उसे काम से निकलवा दिया गया। पीछित के अनुसार उसने इस अन्याय के खिलाफ न्यायालय में मुकदमा भी दाखर किया, जो वर्तमान में जोधपुर हाईकोर्ट में विचाराधीन है। किशन का आरोप है कि जब उसने न्यायालय में रिपोर्ट दर्ज कराई तो रिपोर्ट वापस लेने के लिए पैसों का लालच और धमकियां दी गई। मना करने पर उसके साथ मारपीट की गई और जान से मारने की धमकियां भी दी जाती रही है। किशन ने आरोप लगाया कि वह वर्ष 2018 से लगातार



**जहरीला पदार्थ खाकर युवक मांडल थाने पहुंच गया।**

मानसिक रूप से प्रताड़ित हो रहा है और इन परिस्थितियों ने उसे डिप्रेशन में धकेल दिया। शनिवार को किशन ने जहरीला पदार्थ खाया और मांडल थाने पहुंचकर पुलिस से कहा कि पहले मेरी रिपोर्ट दर्ज करो, फिर जो करना हो कर लना। पुलिस ने मामले की गंभीरता को समझते हुए तत्काल उसे उपजिला अस्पताल मांडल भिजवाया, जहां प्राथमिक उपचार के बाद हालत बिगड़ने पर जिला अस्पताल

भीलवाड़ा रेफर किया गया।

पीडित द्वारा लिखे सुसाइड नोट और पत्रों में भाजपा मंडल अध्यक्ष भैरूलाल गाडरी सहित अन्य पर संगीन आरोप लगाए गए हैं। किशन ने यह भी लिखा है कि वह लंबे समय से मानसिक रूप से परेशान है और न्याय न मिलने की स्थिति में जीवनलीला समाप्त करने को मजबूर है। फिलहाल उसका इलाज जिला अस्पताल में जारी है। देर शाम तक इस

■ **युवक ने भाजपा मंडल अध्यक्ष भैरूलाल गाडरी सहित अन्य कुछ लोगों पर नौकरी से निकलवाने और धमकियां देने के आरोप लगाए**


■ **युवक किशन गुर्जर पहले ज़िंदल प्लांट में केजुअल ठेकेदार भैरूलाल गाडरी के अधीन माइनिंग हेलपर के पद पर कार्यरत था**

■ **करीब तीन वर्षों तक कार्य करने के बाद राजनीतिक द्वेष के चलते उसे काम से निकलवा दिया गया था**

मामले में पुलिस द्वारा कोई औपचारिक प्रकरण दर्ज नहीं किया गया था। **जहर खाकर पहुंचा थाने :-** युवक किशन ने आहत होकर जहर का सेवन कर लिया था, जिसकी जानकारी जेहे ही उसके पिता गोवर्धन गुर्जर को हुई तो वे जल्दी उसको मांडल अस्पताल लेकर पहुंचने लगे किंतु उसने कहा अगर थाने में ले जाकर मेरी रिपोर्ट दर्ज नहीं को तक में अस्पताल नहीं जाऊंगा। तब तक उसको जहर का ज्यादा असर नहीं हुआ था।उसके पिता उसे थाने ले गए, जहां पुलिस के कहने पर वह शीघ्र पहले उसे अस्पताल ले गए जहां से उसे जिला अस्पताल रेफर कर दिया गया। भैरूलाल गाडरी, भाजपा मंडल अध्यक्ष, मांडल का कहना है कि जब

किशन गुर्जर ज़िंदल प्लांट में काम करता था तब उसके विरुद्ध महिला के साथ छेड़छाड़ का एवं चोरी का आरोप लगा था और उसका रोट बंद दिया गया। इसको हाईकोर्ट से जमानत हुई थी और जिस कारण पुलिस वेरिफिकेशन नहीं बन पाई और उसके बिना नहीं लगाया जाता है। कुछ कारणों से ज़िंदल का काम बंद है इसके चलते कुछ असामाजिक तत्वों द्वारा षड्यंत्र रचने के प्रयास किए जा रहे हैं। मैंने इसको कभी प्रताड़ित नहीं किया है किंतु दो दिन पूर्व जानकारी हुई कि उसने किसी व्यक्ति को मुझे ज़िंदल में भेरा गुजरात के नहीं लावाया तो गोली से मार दूंगा तब मैंने उसके विरुद्ध थाने में रिपोर्ट दर्ज करवाई थी, आरोप निराधार है, जांच में सब सामने आ जाएगा।

# मूसलाधार बरसात में जनता को जैसलमेर दुर्ग से खतरा



**जैसलमेर दुर्ग की दीवार से नगरपरिषद आयुक्त लजपालसिंह द्वारा छेड़छाड़ करवाई जा रही है**

**जैसलमेर,** (निर्स)। जैसलमेरशहर में गुरुवार व शुक्रवार को 115 मिमी हुई मूसलाधार बरसात से जनता को किले को दीवार गिर जाने एवं उससे जानमाल का खतरा लग रहा है।

गौरलब है कि नगरपरिषद आयुक्त लजपालसिंह सोढा अपनी ज़िद में बिना पुरातत्व सर्वेक्षण विभाग की अनुमती के लक्ष्मीनाथ मंदिर के मुख्य मार्ग पर किले की दीवार से छेड़छाड़ करवा रहे हैं। किले की नींव सामने नजर आ रही है। किला घिया पत्थर के पहाड़ पर टिका हुआ है। नींव में पानी जाने से

■ **नगरपरिषद आयुक्त लजपालसिंह सोढा लक्ष्मीनाथ मंदिर के मुख्य मार्ग पर किले की दीवार से छेड़छाड़ करवा रहे हैं**

घिया पत्थर फूल जाता है। उससे दीवार गिरने का पूरा खतरा है। पूर्व में पुरातत्व दिल्ली की सर्वेक्षण टीम ने भी चेतावनी दे रखी है।

शहर के वरिष्ठ नागरिक चम्पालाल

ने बताया कि मंदिर के भक्तों की स्थिति खतरे में है। उन्होंने बताया कि नगर परिषद आयुक्त लजपालसिंह सोढा अपनी ज़िद में अड़े हुए हैं। कलेक्टर प्रतापसिंह द्वारा कार्य बंद करवाने का कहने के बाद भी नहीं मान रहे हैं। पूरे प्रकरण की जानकारी एक रहवासी ने सूचना के अंतर्गत मांगी है। शहरवासी एवं पूर्व पार्षद मगन सेन ने लिखा है कि आयुक्त लजपालसिंह को रोकने वाला कोई नहीं वो कुछ भी करवा सकते हैं। वर्तमान पार्षद नारायणसिंह ने भी आयुक्त के इस कार्य की भर्त्सना की है।



**नागौर।** राजस्थान की ऐतिहासिक धरोहर को संरक्षित और प्रदर्शित करने के उद्देश्य से आर्टिस्ट प्रेमचंद साँखला के साम्प्रिध्य में आर्ट एरा के बाल एवं युवा कलाकारों ने एक अनोखी पहल की है। कलाकारों ने अमरसिंह राठीड़ की छतरियों को अपने केनवास पर उकेरकर अपनी कला का प्रदर्शन किया। इस अवसर पर कलाकार इलाहीबक्स खिलजी ने ऐतिहासिक स्थलों के चित्रण की बारीकियां समझाई।

## अपर मंडल रेल प्रबंधक ने जोधपुर-बीकानेर रेलखंड का निरीक्षण किया

**जोधपुर,** (कासं)। उत्तर-पश्चिम रेलवे के जोधपुर अपर मंडल रेल प्रबंधक राकेश कुमार ने शनिवार को मंडल के वरिष्ठ अधिकारियों के साथ जोधपुर-मेड़ता रोड-बीकानेर रेल खंड के विभिन्न रेलवे स्टेशनों का निरीक्षण कर मूलभूत यात्री सुविधाओं और चल रही विकास परियोजनाओं की प्रगति का जायजा लिया। उन्होंने जोधपुर मेड़ता रोड रेलखंड का विंडो ट्रेलिंग निरीक्षण किया तथा मंडल के मेड़ता रोड,

मारवाड़ मुंडवा, नागौर, बदवासी और नोखा रेलवे स्टेशनों पर उपलब्ध मूलभूत यात्री सुविधाओं का जायजा लिया और उनके संरक्षण और उन्नयन के निर्देश दिए।

इस दौरान राकेश कुमार ने मेड़ता रोड डेमु शेड का निरीक्षण किया तथा ट्रेनों के रखरखाव और कार्मिकों की दक्षता को जानकारी ली। बाद में उन्होंने मेड़ता रोड, नागौर व नोखा रेलवे स्टेशनों के अमृत भारत स्टेशन योजना के तहत क्पाए जा

# तहसीलदार की कार पर पथराव और लूट के पांच आरोपी गिरफ्तार



**चित्तरी पुलिस ने तहसीलदार की कार पर पथराव करने वाले आरोपियों को बापदां गिरफ्तार किया।**

**डुंगरपुर,** (निर्स)। चित्तरी थाना पुलिस ने तहसीलदार सुंदरलाल मीणा की कार पर पथराव करने वाले पांच आरोपियों को गिरफ्तार किया है। साथ ही चार नाबालिगों को डिटैन किया गया है। घटना 25 जून की रात की है। तहसीलदार सुंदरलाल मीणा अपने परिवार के साथ सागवाडा से लौट रहे थे। राजवेड़ा घाटी के पास तीन बाइक पर सवार नौ युवकों ने उनकी कार का पीछा किया। नादियों में आरोपियों ने कार को ओवरटेक कर रोक लिया।

प्राप्त जानकारी के अनुसार आरोपियों ने तहसीलदार के साथ गाली-

गलौच की और हाथापाई की। उनकी शर्ट की जेब से रुपए और मोबाइल छीनने का प्रयास किया। तहसीलदार किसी तरह वहां से निकले, लेकिन आरोपियों ने कार पर पत्थर फेंके जिससे कार के कांच टूट गए। पुलिस ने जांच के बाद राजवेड़ा निवासी राहुल पारंगी, रामसौर निवासी अजेश ताबियाड, मोदरा छोटा निवासी प्रकाशचंद्र कटारा, राकेश डामोर और मोरडी निवासी विपिन डामोर को गिरफ्तार किया। घटना में इस्तेमाल की गई तीनों बाइक भी जब्त की गई हैं। पांचों आरोपियों को कोर्ट में पेश कर न्यायिक हिरासत में भेजा गया है। चार नाबालिगों

को बाल सम्प्रेषण हुए डुंगरपुर भेजा गया है। जांच में पाया गया कि सभी आरोपियों का इरादा लूटपाट का था। चित्तली तहसीलदार की गाड़ी पर पथराव करवाने वाले आरोपियों का पुलिस की ओर से जुलूस भी निकला गया। पुलिस ने बापदां चित्तरी करुबे और आस पास के क्षेत्र में जुलूस निकाला। पहली बार आरोपियों को सड़कों पर लेकर जुलूस के बाद लोगों में भी चर्चा का विषय बन गया। लोगों ने पुलिस के इस पहल को तारीफ की। वहीं बदमाश इस दौरान हाथ जोड़कर कभी पत्थर नहीं मारेंगे के लिए मित्रते करते रहे।



